



# आउटसोर्स कर्मियों का मानदेय दोगुना तक बढ़ा

यूपी के 3.5 लाख कर्मचारियों की सैलरी 7 हजार बढ़ी, 50 लाख तक बीमा मिलेगा

## ऐलान

तमसा संकेत, एजेंसी

लखनऊ। उत्तर प्रदेश की योगी आदित्यनाथ सरकार ने प्रदेश के करीब 3.50 लाख आउटसोर्स कर्मचारियों के लिए नई व्यवस्था लागू करने की घोषणा की है। मुख्यमंत्री योगी आदित्यनाथ ने बुधवार को उत्तर प्रदेश आउटसोर्स सेवा निगम (यूपीकास) का शुभारंभ किया। सरकार का दावा है कि नई व्यवस्था के तहत आउटसोर्स कर्मचारियों के वेतन से बिचौलियों की कटौती पर रोक लगेगी और सेवा प्रदाता कंपनियों की मनमानी पर भी अंकुश लगाया जाएगा। मुख्यमंत्री ने कहा कि अब आउटसोर्स कंपनी कर्मचारी के मानदेय से किसी तरह की राशि नहीं काट सकेगी। कंपनी को मिलने वाला सर्विस चार्ज सरकार की ओर से अलग से दिया जाएगा। इसके अलावा कर्मचारियों को मनमाने तरीके से नौकरी से हटाना भी आसान नहीं होगा। किसी कर्मचारी को हटाने से पहले सरकार को इसकी सूचना देनी होगी और मामले की जांच के बाद ही निर्णय लिया जाएगा। सरकार ने आउटसोर्स कर्मचारियों के मानदेय में भी बड़ी बढ़ोतरी की है।

>> (शेष पेज 06 पर)

### फास्ट न्यूज

बेटों ने माता-पिता को पीटा, कहा- जमीन क्यों बेची

पुणे। महाराष्ट्र के पुणे जिले में जमीन बेचने से नाजाजद बेटों ने अपने बुजुर्ग माता-पिता को सरेआम सड़क पर डंडों से पीटा। वहां से गुजर रहे लोगों ने दृष्टि को बचाया। घटना सोमवार की है, जिसका वीडियो बुधवार को सामने आया है। पुणे पुलिस के मुताबिक, इंदोपुर में रहने वाले 65 साल के किसान तुकाराम रात ने 30 अगस्त की शाम शिकायत दर्ज करवाई थी।

पूर्व सैनिक को कर्नाटक डिप्टी सीएम से मिलने से रोका

कर्नाटक। कर्नाटक में कारगिल युद्ध में शामिल रहे पूर्व सैनिक शिवानंद रेड्डी ने 29 अगस्त को आत्महत्या की कोशिश की। वह 24 साल से लंबित जमीन आवंटन के मामले में डिप्टी सीएम जी. परमेश्वर से मिलने बंगलुरु पहुंचे थे। रेड्डी का आरोप है कि सरकार ने उन्हें जमीन देने का वादा किया था, लेकिन अब तक मामला आगे नहीं बढ़ा। वह इस बारे में डिप्टी सीएम से मदद मांगना चाहते थे। हालांकि, पुलिस ने उन्हें मिलने से रोक दिया। इसके बाद उन्होंने आत्महत्या की कोशिश की। फिलहाल रेड्डी का एक निजी अस्पताल में इलाज चल रहा है। घटना पर पुलिस और संबंधित अधिकारियों की अभी तक प्रतिक्रिया सामने नहीं आई है।

आंध्र प्रदेश में एंटी-मलेरिया दवा से बच्ची की मौत

पोलावरम। आंध्र प्रदेश के पोलावरम जिले के गोल्लागुप्पा गांव में एंटी-मलेरिया दवा खाने के बाद एक 7 साल की बच्ची की मौत हो गई। बच्ची की पहचान मदिवी जमुना के रूप में हुई है। वहीं, 52 लोगों को अस्पताल में भर्ती कराया गया है। स्वास्थ्य विभाग ने मलेरिया की रोकथाम के लिए गांव में मेटिकल कैंप लगाया था।

तमसा संकेत, एजेंसी

नई दिल्ली। केंद्रीय वाणिज्य और उद्योग मंत्री पीयूष गोयल ने बुधवार को कहा कि जो लोग GDP की आलोचना कर रहे हैं, देश में सिर्फ वही बेरोजगार हैं। ये तथ्यों को तोड़-मरोड़कर लोगों को गुमराह कर रहे हैं। गोयल ने यह बात दिल्ली में ऑटोमोटिव कंपोनेंट मैनुफैक्चरर्स एसोसिएशन (एसीएमए) की बैठक में कही। दरअसल, सोमवार को सरकार ने अप्रैल-जून तिमाही में जीडीपी ग्रोथ के आंकड़े जारी किए

दो तरह की जीडीपी: रियल और नॉमिनल  
■ रियल जीडीपी: इसमें सामान और सेवाओं की कीमत बेस से तय की जाती है। अभी तक इसका साल 2011-12 था। इससे पता चलता है कि देश में

थे, जो 7.8% रही। RBI का अनुमान 7% था। एक साल पहले की इसी तिमाही में यह 6.9% थी। इसके बाद पूर्व आरबीआई गवर्नर

उत्पादन सच में बढ़ा है या नहीं।  
■ नॉमिनल जीडीपी: यह मौजूदा बाजार भाव पर आधारित होती है। इसमें महंगाई भी शामिल होती है। अगर चीजों के दाम बढ़ रहे हैं, तो नॉमिनल जीडीपी भी बढ़ी हुई दिखेगी।

रघुराम राजन ने न्यूज एजेंसी PTI से मंगलवार को कहा था कि, “क्या ये GDP के आंकड़े सही हैं?”  
>> (शेष पेज 06 पर)

# सीता का चरित्र राम से बड़ा : डीके शिवकुमार

कहा- महिलाएं संसद तक नेतृत्व संभालें, सरकार पूरा साथ देगी

तमसा संकेत, एजेंसी  
बंगलुरु। कर्नाटक के सीएम डीके शिवकुमार ने बुधवार को कहा कि रामायण में सीता का चरित्र भगवान राम से कहीं बड़ा है। वे बंगलुरु में उबंटू कंसोर्टियम ऑफ वुमन एंटरप्रेन्योर्स एसोसिएशन की ओर से आयोजित ‘दुगेदर वी गो इंटरनेशनल वुमन एंटरप्रेन्योरशिप डे’ के पांचवें संस्करण का उद्घाटन करने के बाद बोल रहे थे। शिवकुमार ने महिला उद्यमियों से राज्य के विकास में नेतृत्व की भूमिका निभाने की अपील की। उन्होंने कहा- महिलाएं निर्माण करती हैं। उन्हें संसद तक नेतृत्व संभालना चाहिए। सरकार पूरा साथ देगी।

>> (शेष पेज 06 पर)



सीएम ने कहा कि उन्हें युवाओं और महिलाओं की ताकत पर भरोसा है। उन्होंने बताया कि कांग्रेस सरकार ने पांच गारंटी योजनाएं शुरू की हैं। इनमें शक्ति, गृह लक्ष्मी, गृह ज्योति, अन्न भाग्य और युवा निधि शामिल हैं।

अनुमान : लोगों को गुमराह कर रहे, पूर्व आरबीआई गवर्नर रघुराम राजन ने सवाल उठाए थे

# जीडीपी की आलोचना करने वाले बेरोजगार : पीयूष गोयल

तमसा संकेत, एजेंसी  
नई दिल्ली। केंद्रीय वाणिज्य और उद्योग मंत्री पीयूष गोयल ने बुधवार को कहा कि जो लोग GDP की आलोचना कर रहे हैं, देश में सिर्फ वही बेरोजगार हैं। ये तथ्यों को तोड़-मरोड़कर लोगों को गुमराह कर रहे हैं। गोयल ने यह बात दिल्ली में ऑटोमोटिव कंपोनेंट मैनुफैक्चरर्स एसोसिएशन (एसीएमए) की बैठक में कही। दरअसल, सोमवार को सरकार ने अप्रैल-जून तिमाही में जीडीपी ग्रोथ के आंकड़े जारी किए

थे, जो 7.8% रही। RBI का अनुमान 7% था। एक साल पहले की इसी तिमाही में यह 6.9% थी। इसके बाद पूर्व आरबीआई गवर्नर

उत्पादन सच में बढ़ा है या नहीं।  
■ नॉमिनल जीडीपी: यह मौजूदा बाजार भाव पर आधारित होती है। इसमें महंगाई भी शामिल होती है। अगर चीजों के दाम बढ़ रहे हैं, तो नॉमिनल जीडीपी भी बढ़ी हुई दिखेगी।

रघुराम राजन ने न्यूज एजेंसी PTI से मंगलवार को कहा था कि, “क्या ये GDP के आंकड़े सही हैं?”  
>> (शेष पेज 06 पर)

# ट्रस्ट की बैठक में लगी मुहर, चंपत राय की जगह गोविंद देव गिरि महासचिव बने

## बैठक

तमसा संकेत, एजेंसी

अयोध्या: उत्तर प्रदेश के अयोध्या राम मंदिर ट्रस्ट को पहला सीईओ मिल गया है। एयर मार्शल जितेंद्र मिश्रा को राम मंदिर ट्रस्ट का सीईओ नियुक्त किए जाने का ऐलान किया गया है। श्रीराम जन्मभूमि तीर्थ क्षेत्र ट्रस्ट की बैठक में इस संबंध में निर्णय लिया गया। राम मंदिर के सीईओ पद के लिए 5585 आवेदन आए थे। इन आवेदनों का बहुस्तरीय मूल्यांकन दिल्ली-एनसीआर, पुणे और उड़ीसा

सीईओ के लिए आए 5 5 8 5 आवेदनों में से हुआ चयन



के संबलपुर में विशेषज्ञों की टीमों ने किया। मंगलवार को राम मंदिर ट्रस्ट को सर्वे कमेटी के सचिव समीर पांड्या ने पैनल सौंपा। इसके बाद बुधवार को इस पैनल पर विचार कर फाइनल निर्णय लिया गया।

>> (शेष पेज 06 पर)

जस्टिस कोहली ने बताया कि ट्रस्ट को सौंपा गया तीन नामों का पैनल मेरिट पर आधारित है। चयन प्रक्रिया को पूरी तरह निष्पक्ष और पारदर्शी रखने का प्रयास किया गया है।

# सुशांत की मैनेजर दिशा सालियान मौत की जांच सीबीआई करेगी

हाईकोर्ट का आदेश, 2020 में एक्टर की मौत से 6 दिन पहले 14वीं मंजिल से गिरी थीं

## कार्यवाई

तमसा संकेत, एजेंसी

मुंबई। बॉम्बे हाईकोर्ट ने बुधवार को एक्टर सुशांत सिंह राजपूत की पूर्व मैनेजर दिशा सालियान की मौत की जांच CBI को सौंप दी। कोर्ट ने यह फैसला दिशा के पिता की याचिका पर सुनाया। इसमें उन्होंने पुलिस की जांच पर सवाल उठाए थे। दिशा की मौत 8 जून 2020 को मुंबई के मलाड में एक इमारत की 14वीं मंजिल से गिरने से हुई थी। घटना के छह दिन बाद, 14 जून 2020 को सुशांत सिंह भी मुंबई के बांद्रा स्थित अपने अपार्टमेंट में मृत मिले थे। दिशा केस की शुरुआती जांच करीब तीन महीने में बंद कर दी गई थी, लेकिन सोशल मीडिया पर अलग-अलग दावे सामने आने



के बाद 2023 में इसे दोबारा खोला गया और SIT बनाई गई। तब से जांच जारी है। जस्टिस एसवी कोतवाल और आरआर भोसले की बेंच ने 28 अगस्त को दिशा मामले की जांच हत्या के एंगल से कराने की मांग वाली याचिका पर फैसला सुरक्षित रख लिया था। हाईकोर्ट ने आज अपने फैसले में CBI के एक वरिष्ठ अधिकारी को मामले की जांच की जिम्मेदारी देने का निर्देश दिया है।

>> (शेष पेज 06 पर)

# तमिलनाडु के 52 मंदिरों में स्मार्टफोन हुआ बैन

₹5 में जमा होगा फोन, परिसर में सेल्फी और रील पर पाबंदी

## रोक

तमसा संकेत, एजेंसी

चेन्नई। तमिलनाडु सरकार ने राज्य के 52 प्रमुख मंदिरों में स्मार्टफोन ले जाने और इस्तेमाल करने पर रोक लगा दी है। यह नियम मंगलवार से लागू हुआ है। नए नियम के मुताबिक, श्रद्धालुओं को मंदिर में प्रवेश से पहले स्मार्टफोन काउंटर पर जमा करना होगा। इसके लिए हर फोन पर 5 रुपए चार्ज देना होगा। बिना कैमरे वाले मोबाइल फोन मंदिर के अंदर ले जाने की अनुमति होगी। मंदिर परिसर में फोटो खींचने, रील बनाने और वीडियो रिकॉर्ड करने पर रोक लगा दी गई है। इस नियम के तहत वीआईपी, बड़ी हस्तियों और



मशहूर लोगों की फोटो या वीडियो बनाने की भी इजाजत नहीं होगी। हिंदू रिलीजियस एंड चैरिटेबल एंडोमेंट्स (HR&CE) मंत्री रमेश ने यह जानकारी दी। यह फैसला 2 दिसंबर 2022 को मद्रास हाईकोर्ट की मद्रुरै बेंच के आदेश के आधार पर जारी किए गए हैं। मंदिर परिसरों में श्रद्धालुओं, खासकर युवाओं द्वारा फोटो खींचने, रील बनाने और वीडियो रिकॉर्ड करने को लेकर लगातार चिंताएं जताई जा रही थीं।

# ट्रम्प ने अमेरिकी नौसेना मजबूत करने के लिए वॉरफाइटर चुना

हंग काओ विवादित बयानों के लिए मशहूर, कहा था- आर्तिनालकर खा सकने वाले सैनिक चाहिए

तमसा संकेत, एजेंसी

वॉशिंगटन। अमेरिकी राष्ट्रपति ट्रम्प ने हंग काओ को नेवी सेक्रेटरी बनाने का फैसला किया है। उन्होंने बुधवार को सोशल मीडिया पर लिखा कि वे ‘सच्चे वॉरियर’ हैं। वह अमेरिकी नौसेना और मरीन कॉर्प्स को दुनिया की सबसे मजबूत सेना बनाए रखने के लिए सही व्यक्ति हैं। काओ से पहले जॉन फेलन नेवी सेक्रेटरी थे। उनके पास सैन्य अनुभव नहीं था, जबकि काओ 31 साल तक अमेरिकी नौसेना में रहे हैं और इराक, अफगानिस्तान और सोमालिया जैसे इलाकों में मिशन का हिस्सा रहे हैं। हंग काओ अपने विवादित बयानों के लिए मशहूर रहे हैं। करीब दो साल पहले एक चुनावी बहस के दौरान उन्होंने कहा था कि अमेरिकी सेना में ‘वोकैज्म’ का असर बढ़ रहा है। उन्होंने कहा था कि देश



को ऐसे सैनिक चाहिए जो मुश्किल हालात में लड़ने के लिए तैयार रहें, यहां तक कि अपनी आंते निकालकर खाने जैसी स्थिति के लिए भी तैयार हों। 2024 में अमेरिकी नौसेना ने युवाओं को सेना में भर्ती के लिए आकर्षित करने वाले एक अभियान में जोशुआ केली को डिजिटल एंसेडर बनाया था। केली अमेरिकी नौसेना में काम करते थे। इसके अलावा महिला का रूप अपनाकर स्ट्रेच पर डांस और मनोरंजन का कार्यक्रम करते थे।

# अंकित बालियान हत्याकांड पर सीएम योगी का सख्त रुख, मंत्री ने परिजनों से मिलकर जताई संवेदना

## ‘अपराधी कितना भी प्रभावशाली हो कानून के शिकंजे से नहीं बच सकता’

### सांत्वना

तमसा संकेत, संवाददाता

लखनऊ/शामली। मुख्यमंत्री योगी आदित्यनाथ के नेतृत्व में उत्तर प्रदेश सरकार की अपराधियों के खिलाफ ज़ोरों टॉलरेंस नीति के तहत शामली के अंकित बालियान हत्याकांड में पुलिस कार्रवाई तेज हुई है। मुख्यमंत्री ने घटना का तत्काल संज्ञान लेते हुए अधिकारियों को आवश्यक कार्रवाई के निर्देश दिए। इसी क्रम में प्रदेश के व्यावसायिक शिक्षा, कौशल विकास और उद्यम-शीलता राज्यमंत्री (स्वतंत्र प्रभार) कपिल देव अग्रवाल ने शामली के बंतीखेड़ा गांव पहुंचकर दिवंगत अंकित बालियान के परिजनों से



मुलाकात की और उन्हें सांत्वना दी। मंत्री ने परिवार के प्रति गहरी संवेदना व्यक्त करते हुए कहा कि अंकित बालियान की हत्या की घटना बेहद कष्टदायी है। उन्होंने कहा कि मुख्यमंत्री योगी आदित्यनाथ ने घटना को गंभीरता से लेते हुए तत्काल कार्रवाई के निर्देश दिए और सरकार की स्पष्ट नीति है कि प्रदेश में अपराध करने वाले किसी भी व्यक्ति को संरक्षण नहीं मिलेगा। मंत्री ने बताया कि हत्याकांड में शामिल

### ‘परिवार ने पुलिस कार्रवाई पर संतोष जताया’

मंत्री अग्रवाल ने बताया कि उन्होंने अंकित बालियान के पिता से भी बातचीत की। परिवार ने पुलिस की कार्रवाई पर संतोष व्यक्त किया है और शर्प शूटर्स की पहचान भी की है। उन्होंने कहा कि परिवार ने अपना बेटा खोया है। दीपावली, होली, रक्षाबंधन समेत हर त्योहार पर परिजनों को अंकित की कमी महसूस होगी। जिस मां की कोख सूनी हुई है, उसकी पीड़ा को शब्दों में व्यक्त करना संभव नहीं है।

आरोपियों को पुलिस ने गिरफ्तार किया है। पुलिस द्वारा पकड़े जाने के दौरान आरोपियों ने भागने का प्रयास किया और पुलिस टीम पर गोली चलाई। जवाबी कार्रवाई में दोनों आरोपी घायल हुए। उन्होंने कहा कि मामले में शामिल सभी आरोपियों और किसी भी संभावित साजिशकर्ता के खिलाफ कानून के दायरे में सख्त कार्रवाई की जाएगी।

### मंत्री कपिल देव अग्रवाल बोले- मुख्यमंत्री योगी आदित्यनाथ ने घटना का तत्काल संज्ञान लेकर अधिकारियों को दिए कड़ी कार्रवाई के निर्देश



### मुख्यमंत्री के निर्देश पर अपराधियों के खिलाफ त्वरित कार्रवाई

मंत्री कपिल देव अग्रवाल ने कहा कि करीब पांच दिन पूर्व हरियाणा से आए शार्प शूटर द्वारा अंकित बालियान की संवेदनशील हत्या की घटना ने पूरे क्षेत्र को झकझोर दिया। घटना की गंभीरता को देखते हुए मुख्यमंत्री योगी आदित्यनाथ ने तत्काल संज्ञान लिया और अधिकारियों को प्रभावी कार्रवाई के निर्देश दिए। उन्होंने कहा कि सरकार का स्पष्ट संदेश है कि उत्तर प्रदेश में अपराध करके कोई भी व्यक्ति कानून से बच नहीं सकता। अपराधी कितना भी प्रभावशाली क्यों न हो, उसके खिलाफ कानून के तहत कठोर कार्रवाई की जाएगी।

### फास्ट न्यूज

### लखनऊ में खोला गया मुख्तार की भाभी की कोठी का ताला

लखनऊ। माफिया मुख्तार अंसारी की भाभी और सांसद अफजाल अंसारी की पत्नी फरहत अंसारी की जिस कोठी को गाजीपुर जिले की पुलिस ने गैंगस्टर एक्ट के तहत सील किया था, उसे कोर्ट के आदेश पर बुधवार को नगर निगम लखनऊ ने खोल दिया। डालीबाग में यह कोठी प्लाट संख्या 21/14 बी (क्षेत्रफल 6700 वर्गफीट) है। नगर निगम की टीम सील को खोलने पहुंची।

### लखनऊ में खुलेगा यूपी का पहला वन रेंजर प्रशिक्षण केंद्र

लखनऊ। प्रदेश सरकार राजधानी लखनऊ में प्रदेश का पहला वन रेंजर प्रशिक्षण केंद्र विकसित करने की तैयारी कर रही है। अभी वन रेंजरों को प्रशिक्षण के लिए दूसरे राज्यों में भेजना पड़ता है। इस केंद्र के बनने के बाद प्रदेश सरकार को अपने कर्मियों को दूसरे राज्य नहीं भेजना पड़ेगा। अन्य राज्यों के भी कर्मियों को यहां प्रशिक्षण दिया जा सकेगा।

देश में वन रेंजर अधिकारियों का प्रशिक्षण केंद्र सरकार और राज्य सरकारों की वन अकादमियों तथा वन प्रशिक्षण संस्थानों के माध्यम से होता है।

### अवैध वसूली में कानपुर के दो एआरटीओ निलंबित

लखनऊ। कानपुर नगर के संभागीय परिवहन कार्यालय में अनियमितता और अवैध वसूली के मामले में शासन ने बड़ी कार्रवाई की है। परिवहन राज्यमंत्री (स्वतंत्र प्रभार) दयाशंकर सिंह के निर्देश पर कानपुर नगर के दो एआरटीओ सोमलता यादव और आलोक कुमार को तत्काल प्रभाव से निलंबित कर दिया गया है।

## चर्चा : भारत-जर्मनी सहयोग से उत्तर प्रदेश के स्टार्टअप्स को मिलेंगे वैश्विक बाजार के नए अवसर : सुनील कुमार

# आईटी एवं इलेक्ट्रॉनिक्स मंत्री से जर्मन प्रतिनिधिमंडल की शिष्टाचार भेंट

तमसा संकेत, संवाददाता

लखनऊ। उत्तर प्रदेश के आईटी एवं इलेक्ट्रॉनिक्स विभाग के कैबिनेट मंत्री श्री सुनील कुमार शर्मा से आज योजना भवन में जर्मनी के प्रतिनिधि-मंडल ने शिष्टाचार भेंट की। भेंट के दौरान उत्तर प्रदेश के एमएसएमई और स्टार्टअप्स को जर्मनी तथा यूरोप के बाजारों से जोड़ने, तकनीकी सहयोग को बढ़ावा देने और दोनों देशों के बीच व्यापारिक संबंधों को और मजबूत करने की संभावनाओं पर विस्तार से चर्चा हुई।



सुनील कुमार शर्मा ने कहा कि उत्तर प्रदेश आज तकनीक और नवाचार के क्षेत्र में तेजी से आगे बढ़ रहा है। सेमीकंडक्टर, इलेक्ट्रॉनिक्स, स्टार्टअप तथा नई तकनीकों के क्षेत्र में प्रदेश में निरंतर नए अवसर विकसित हो रहे हैं। ऐसे समय में जर्मनी के साथ सहयोग उत्तर प्रदेश के उद्यमियों और स्टार्टअप्स को वैश्विक बाजार से जोड़ने में महत्वपूर्ण भूमिका निभा सकता है। उन्होंने कहा कि जर्मन इंडियन बिजनेस एलायंस दोनों देशों के बीच व्यापारिक एवं उद्यमिता संबंधों को मजबूत करने में महत्वपूर्ण भागीदार है। इसके माध्यम से भारतीय एमएसएमई और स्टार्टअप्स को

मंत्री ने कहा कि भारतीय स्टार्टअप्स को जर्मनी और यूरोप के बाजारों में प्रवेश के अवसर मिलने से उनके कारोबार के विस्तार को नई ऊंचाइयां मिलेंगी। वहीं, जर्मनी की कंपनियों के लिए उत्तर प्रदेश में निवेश के नए अवसर विकसित होंगे। इससे प्रदेश में तकनीकी हस्तांतरण, निवेश और नए कारोबारी संबंधों को बढ़ावा मिलने की संभावनाएं और मजबूत होंगी।

जर्मनी तथा यूरोपीय बाजारों में अपने कारोबार को स्थापित और विस्तारित करने में



### सुनील कुमार शर्मा ने जर्मन प्रतिनिधिमंडल को उत्तर प्रदेश स्टार्टअप नीति की पुस्तिका भी भेंट की

इस अवसर पर कैबिनेट मंत्री सुनील कुमार शर्मा ने जर्मन प्रतिनिधिमंडल को उत्तर प्रदेश स्टार्टअप नीति की पुस्तिका भी भेंट की। यह पुस्तिका प्रदेश में स्टार्टअप को उपलब्ध नीतिगत सुविधाओं और प्रोत्साहन से संबंधित जानकारी प्रदान करती है। जर्मन प्रतिनिधिमंडल में राउनहाइम, हेस्से के मेयर श्री डेविड रेंडल, इनोवेशन हब राइनमेन के मुख्य कार्यकारी अधिकारी श्री स्टीफन विट्टेकिंड, जर्मन इंडियन बिजनेस एलायंस के मुख्य कार्यकारी अधिकारी एवं सह-संस्थापक श्री निर्मल रमन कनैनयन तथा जीआईबीए के चेयरमैन श्री सेल्वकुमार पेरियासामी शामिल रहे।

सहयोग मिलेगा। इससे भारत से निर्यात को बढ़ावा देने के साथ ही रोजगार के नए अवसरों का सृजन भी होगा।

## पुरातत्व अभिरुचि पाठ्यक्रम, कोणार्क की मूर्तिकला एवं स्थापत्य पर व्याख्यान

तमसा संकेत, संवाददाता

लखनऊ। प्रदेश के पर्यटन एवं संस्कृति मंत्री जयवीर सिंह की पहल पर आमजन मानस को कोणार्क की मूर्तिकला एवं स्थापत्य के बारे में शोधपरक जानकारी उपलब्ध कराने के लिए आज पुरातत्व अभिरुचि पाठ्यक्रम के 11वें दिन डॉ. राजीव द्विवेदी, निदेशक, वृंदावन शोध संस्थान, मथुरा ने 'कोणार्क की मूर्तिकला' एवं 'कोणार्क के अधूरा स्थापत्य' विषय पर दो ज्ञानवर्धक व्याख्यान प्रस्तुत किए।

यह जानकारी पुरातत्व निदेशक श्रीमती रेनु द्विवेदी ने दी। उन्होंने बताया कि डॉ. द्विवेदी ने उड़ीसा की कलिंग स्थापत्य परंपरा की पृष्ठभूमि बताते हुए कहा कि उड़ीसा की मूर्तिकला भारतीय कला परंपरा में अनुपम स्थान रखती है। उन्होंने मंदिर को मानव शरीर के रूपक के रूप में समझाते हुए उसके बाड़ा, गंडी और मस्तक आदि स्थापत्य

# राजधानी में एंबुलेंस ड्राइवरों से पुलिस ने छीनी अर्थी

भाजपा दफ्तर के सामने स्वास्थ्य विभाग की शव यात्रा निकाली

तमसा संकेत, एजेंसी

लखनऊ। लखनऊ में नौकरी बहाली की मांग को लेकर एंबुलेंस ड्राइवरों ने बुधवार दोपहर भाजपा कार्यालय का घेराव किया। प्रदर्शन-कारियों ने स्वास्थ्य विभाग की अर्थी निकाली। अर्थी पर डिप्टी CM ब्रजेश पाठक की तस्वीर लगाई गई थी। उस पर 'इस्तीफा दो' लिखा था। प्रदर्शनकारी 2021 में नौकरी से निकाले गए कर्मचारी हैं। उनका कहना है कि नौकरी जाने के बाद से वे बेरोजगारी का सामना कर रहे हैं। कोरोना काल में जान जोखिम में डालकर सेवाएं देने के बावजूद उन्हें सेवा से हटा दिया गया। सूचना पर पहुंची पुलिस ने प्रदर्शन कर रहे एंबुलेंस ड्राइवरों को हिरासत में लिया। इसके बाद उन्हें इको गार्डन भेज दिया गया।

एंबुलेंस चालकों ने बताया कि कोरोना महामारी के दौरान दिन-रात सेवाएं दीं। कई कर्मचारियों ने अपनी



जान भी गंवाई, लेकिन अब उन्हें नौकरी से निकालकर बेरोजगार कर दिया गया है। 2021 में नौकरी गंवाने के बाद 5 साल से भटक रहे हैं। प्रदर्शनकारियों ने निजी कंपनी पर नौकरी से निकालने, शारीरिक और मानसिक शोषण करने सहित कई गंभीर आरोप लगाए।

विरोध प्रदर्शन करने वाले एंबुलेंस चालकों ने बताया कि प्रदेश में करीब 20 हजार एंबुलेंस कर्मचारी GVKEMRI कंपनी के तहत काम करते हैं। कंपनी कर्मचारियों का शारीरिक और मानसिक शोषण कर रही है। मेटेनैस का पैसा भी कंपनी कर्मचारियों के वेतन से काट रही है।

# पटाखा दुकानों पर प्रशासन-पुलिस की छापेमारी

## प्रयागराज-कौशांबी की घटना के बाद, कई दुकानें बन्द मिली

### हड़कंप

तमसा संकेत, एजेंसी

उन्नाव। प्रयागराज और कौशांबी में हाल ही में हुई पटाखों से जुड़ी घटना के बाद उन्नाव जिला प्रशासन और पुलिस भी सतर्क हो गया है। बुधवार दोपहर प्रशासन और पुलिस की संयुक्त टीम ने सदर कोतवाली क्षेत्र के दोस्तीनगर में पटाखा बिक्री की दुकानों पर छापेमारी की। अचानक हुई कार्रवाई से पटाखा कारोबारियों में हड़कंप मच गया। कार्रवाई की भनक लगते ही कई दुकानदार अपनी दुकानें बंद कर मौके से चले गए। छापेमारी के दौरान अधिकारियों ने पटाखा दुकानों में लाइसेंस, जरूरी दस्तावेज, पटाखों के स्टॉक और सुरक्षा इंतजामों की जांच की। प्रशासन ने कारोबारियों को नियमों का सख्ती से पालन करने के निर्देश दिए और

### सिटी मजिस्ट्रेट और एसडीएम के नेतृत्व में पहुंची टीम

बुधवार को सिटी मजिस्ट्रेट मनोज सिंह, एसडीएम सदर राजेश विश्वकर्मा और सीओ सिटी विनी सिंह के नेतृत्व में प्रशासन और पुलिस की टीम दोस्तीनगर पहुंची। टीम ने पटाखा बिक्री से जुड़ी दुकानों का निरीक्षण किया। अधिकारियों ने दुकानदारों से बिक्री के लिए जारी लाइसेंस और अन्य आवश्यक दस्तावेज प्रस्तुत करने को कहा। इसके साथ ही दुकानों में मौजूद पटाखों के स्टॉक रजिस्टर की भी जांच की गई।

जाएगी। प्रयागराज और कौशांबी में हाल में हुई पटाखों से जुड़ी घटना के बाद जिला प्रशासन ने सुरक्षा व्यवस्था को लेकर सतर्कता बढ़ा दी है। इसी के तहत उन्नाव में पटाखा बिक्री और भंडारण करने वाले कारोबारियों की दुकानों की जांच की जा रही है। प्रशासन का उद्देश्य पटाखों के अवैध भंडारण, नियमों के विपरीत बिक्री और सुरक्षा मानकों की अनदेखी के कारण होने वाले हादसों को रोकना है। प्रशासनिक अधिकारियों ने कहा कि पटाखों की बिक्री और भंडारण के दौरान सुरक्षा मानकों का पालन बेहद जरूरी है।

### लाइसेंस और स्टॉक रजिस्टर की जांच

अधिकारियों ने यह भी देखा कि दुकानों में निर्धारित नियमों के मुताबिक पटाखों का स्टॉक रखा गया है या नहीं। स्टॉक रजिस्टर में दर्ज मात्रा और मौके पर उपलब्ध पटाखों की स्थिति की जानकारी ली गई। प्रशासन की टीम ने दुकानदारों को निर्देश दिए कि लाइसेंस में निर्धारित शर्तों और सरकारी नियमों के अनुसार ही पटाखों की बिक्री और भंडारण किया जाए। किसी भी स्थिति में तय क्षमता से अधिक पटाखे रखने से बचने को कहा गया।

### कार्रवाई की भनक लगते ही कई दुकानें बंद

प्रशासन और पुलिस की टीम के दोस्तीनगर पहुंचने की जानकारी आसपास के अन्य पटाखा कारोबारियों को हुई तो क्षेत्र में हड़कंप मच गया। कार्रवाई की सूचना मिलते ही कुछ दुकानदारों ने अपनी दुकानें बंद कर दीं और मौके से चले गए। टीम की मौजूदगी के दौरान क्षेत्र में काफी देर तक अफरा-तफरी और हलचल का माहौल बना रहा। प्रशासन की कार्रवाई के चलते अन्य पटाखा दुकानदार भी सतर्क हो गए। अधिकारियों ने पटाखा कारोबारियों को निर्देश दिए कि दुकानों में आग से बचाव के पर्याप्त इंतजाम रखें। साथ ही तय क्षमता के अनुसार ही पटाखों का स्टॉक किया जाए और लाइसेंस समेत सभी जरूरी दस्तावेज उपलब्ध रखे जाएं।

# खरीफ फसल बीमा की अंतिम तिथि बढ़ी

## किसान अब 10 सितंबर तक करा सकेंगे रजिस्ट्रेशन

तमसा संकेत, एजेंसी

हरदोई। हरदोई के किसानों के लिए एक राहत भरी खबर है। प्राकृतिक आपदाओं से फसलों के नुकसान की भरपाई और जोखिम को कम करने के उद्देश्य से संचालित 'प्रधानमंत्री फसल बीमा योजना' के तहत खरीफ फसलों के बीमा की अंतिम तारीख को आगे बढ़ा दिया गया है। पहले भारत सरकार और कृषि विभाग द्वारा फसलों का बीमा कराने की अंतिम तिथि 31 अगस्त 2026 तक की गई थी, जिसे अब बढ़ाकर 10 सितंबर 2026 कर दिया गया है। कृषि विभाग के उप कृषि निदेशक डॉ. राजेश कुमार ने बुधवार दोपहर 12:15 बजे यह जानकारी दी। उप कृषि निदेशक ने बताया कि जनपद हरदोई में योजना को लेकर किसानों में काफी जागरूकता देखी जा रही है। अब तक जिले के 62,582 किसान

अपनी फसलों का बीमा कराकर इस योजना से जुड़ चुके हैं। उन्होंने बताया कि योजना के तहत अलग-अलग खरीफ फसलों के लिए प्रति हेक्टेयर प्रीमियम दरें तय की गई हैं। इसमें धान के लिए ₹1,646, मूँगफली के लिए ₹1,440, तिल के लिए ₹1,076, मक्का के लिए ₹942, ज्वार के लिए ₹808, उर्द के लिए ₹768 और बाजरा के लिए ₹730 प्रति हेक्टेयर निर्धारित है। किसान इन दरों पर अपनी फसलों का बीमा कराकर प्राकृतिक आपदाओं से होने वाले वित्तीय जोखिम को कम कर सकते हैं।

### फास्ट न्यूज

#### जहरीले कीड़े के काटने से युवक की मौत

उन्नाव। उन्नाव के गंगाघाट कोतवाली क्षेत्र के बसधना गांव में एक मजदूर की जहरीले कीड़े के काटने से मौत हो गई। 30 साल के अनूप कुमार मंगलवार रात अपने घर पर सो रहे थे। बुधवार सुबह परिजनों को उनकी हालत खराब मिली, जिसके बाद उन्हें अस्पताल ले जाया गया। डॉक्टरों ने वहां उन्हें मृत घोषित कर दिया। परिजनों के मुताबिक, अनूप रोज की तरह खाना खाकर सो गए थे। देर रात सोते समय किसी जहरीले कीड़े ने उन्हें काट लिया।

### ऐड़ा गांव में सड़कें हुई जलमग्न

हरदोई। उत्तर प्रदेश के हरदोई जिले के साण्डी विकासखंड के ऐड़ा गांव में सड़कें पानी में डूब गई हैं। इससे ग्रामीणों को आने-जाने में काफी दिक्कत हो रही है। पानी निकलने की सही व्यवस्था न होने के कारण सड़कें ज्यादातर समय जलमग्न रहती हैं। ग्रामीणों ने बताया कि कई सालों से सड़क को मरम्मत नहीं हुई है। इस वजह से बरसात के मौसम में यह पूरी तरह पानी में डूब जाती है। सड़क के दोनों ओर नालियां नहीं हैं, जिससे पानी भर जाता है और रास्ता रुक जाता है। इस समस्या को लेकर ग्रामीणों ने ग्राम प्रधान से शिकायत की।

### अज्ञात वाहन की टक्कर से मजदूर की मौत

उन्नाव। उन्नाव के बीघापुर थाना क्षेत्र में मंगलवार रात अज्ञात वाहन की टक्कर से बाइक सवार मजदूर की मौत हो गई। हादसा ओसिया प्राइमरी स्कूल के पास हुआ। टक्कर के बाद वाहन चालक मौके से फरार हो गया। पुलिस ने शव को पोस्टमार्टम के लिए भेज दिया। बुधवार दोपहर परिजन पोस्टमार्टम हाउस पहुंचे और घटना की जानकारी दी।

### घोषणा : कक्षा 1 से 8 तक के सभी स्कूल बुधवार को बंद, बीएसए ने देर रात जारी किया आदेश

# भारी बारिश के चलते स्कूल बंद

तमसा संकेत, एजेंसी

हरदोई। जिले में लगातार हो रही भारी बारिश को देखते हुए जिला प्रशासन ने छात्र-छात्राओं की सुरक्षा को ध्यान में रखते हुए बुधवार 2 सितंबर को कक्षा 1 से 8 तक के सभी विद्यालयों में विद्यार्थियों का अवकाश घोषित कर दिया है। जिलाधिकारी के निर्देश पर यह फैसला लिया गया। जिला बेसिक शिक्षा अधिकारी (BSA) प्रभात मिश्रा ने मंगलवार रात करीब 11:45 बजे इसकी जानकारी जारी की। बीएसए के मुताबिक विद्यार्थियों के लिए घोषित अवकाश का आदेश जिले के सभी संबंधित विद्यालयों पर लागू रहेगा। इसमें परिषदीय, राजकीय, सहायता प्राप्त, संस्कृत, वित्तविहीन और सभी बोर्ड से मान्यता प्राप्त स्कूल

शामिल हैं। प्रशासन का कहना है कि लगातार बारिश के बीच बच्चों को स्कूल आने-जाने में किसी तरह की परेशानी या जोखिम न हो, इसी को देखते हुए यह निर्णय लिया गया है। विद्यार्थियों को छुट्टी के बावजूद विद्यालयों में शिक्षक और अन्य कर्मचारी मौजूद रहेंगे। शिक्षकों और कर्मचारियों को पढ़ाई के अलावा विभागीय कार्यों तथा अन्य सरकारी दायित्वों का नियमानुसार निर्वहन करना होगा। संबंधित अधिकारियों को निर्देश दिए गए हैं कि अवकाश संबंधी आदेश का सभी विद्यालयों में कड़ाई से पालन सुनिश्चित

कराया जाए। भारी बारिश के चलते हरदोई में यह लगातार दूसरा दिन है, जब विद्यार्थियों के लिए स्कूल बंद रखने का निर्णय लिया गया है। इससे पहले मंगलवार को जिलाधिकारी के निर्देश पर कक्षा 1 से 12 तक के सभी विद्यालयों में विद्यार्थियों का अवकाश घोषित किया गया था। हालांकि बुधवार को अवकाश का दायरा कक्षा 1 से 8 तक सीमित रखा गया है। कक्षा 9 से 12 तक के विद्यालयों के संबंध में मंगलवार के आदेश से अलग बुधवार के लिए यह अवकाश केवल कक्षा 1 से 8 तक के विद्यार्थियों पर लागू है। जिले में लगातार बारिश के कारण कई स्थानों पर जलभराव और अन्य समस्याओं की स्थिति बन सकती है। ऐसे में प्रशासन विद्यार्थियों की सुरक्षा को प्राथमिकता दे रहा है।

कार्यालय जिला बेसिक शिक्षा अधिकारी, हरदोई।  
कार्यकाल : 08:30AM - 05:30PM  
दिनांक : 03 सितंबर 2026

प्रति/कार्यकाल अर्थात

1. शिक्षक/अध्यापक/अध्यापिका को स्कूल पर उपस्थित रहना होगा।  
2. शिक्षक/अध्यापक/अध्यापिका को स्कूल पर उपस्थित रहना होगा।  
3. शिक्षक/अध्यापक/अध्यापिका को स्कूल पर उपस्थित रहना होगा।  
4. शिक्षक/अध्यापक/अध्यापिका को स्कूल पर उपस्थित रहना होगा।

24 घंटे में 78.4 मिमी बारिश, तापमान भी गिरा

मौसम विशेषज्ञ शिक्षक रमेश वर्मा के अनुसार, सोमवार शाम 5 बजे से मंगलवार शाम 5 बजे तक जिले में 78.4 मिलीमीटर बारिश दर्ज की गई। इस दौरान अधिकतम तापमान 29.1 डिग्री सेल्सियस और न्यूनतम तापमान 20 डिग्री सेल्सियस रहा। मौसम विभाग ने अगले दो से तीन दिनों तक रुक-रुककर बारिश जारी रहने की संभावना जताई है।

लगातार बारिश के कारण शहर के निचले इलाकों और फुटपथों पर पानी भर गया है। इससे लोगों को आवागमन में परेशानी का सामना करना पड़ रहा है।

# बारिश से कच्ची दीवार गिरी, बुजुर्ग की मौत

## तीन दिन से हो रही रुक-रुककर बारिश, कमजोर हुए कच्चे मकान

हरदोई। हरदोई के संडीला कोतवाली क्षेत्र के कुरना टिमरुख गांव में बुधवार 2 सितंबर को बारिश के दौरान बड़ा हादसा हो गया। घर की बाहरी कच्ची दीवार अचानक भरभराकर गिर गई। दीवार के मलबे में दबने से 60 वर्षीय रामविलास पुत्र सरजू की मौत हो गई। हादसे के बाद मौके पर ग्रामीणों की भीड़ जुट गई और परिवार में कोहराम मच गया छप्पर के नीचे बैठे थे रामविलासबताया गया कि बुधवार दोपहर रामविलास अपने घर के बाहर बने छप्पर के नीचे बैठे हुए थे। करीब 12 बजे अचानक घर की बाहरी कच्ची दीवार उनके ऊपर गिर गई। दीवार गिरने की तेज आवाज सुनकर आसपास मौजूद लोग और परिवार के सदस्य घटनास्थल की ओर दौड़े।मौके पर पहुंचने पर रामविलास मलबे के नीचे दबे मिले। ग्रामीणों और परिजनों ने बिना

लगातार बारिश के बीच हुए इस हादसे ने गांव के लोगों की चिंता बढ़ा दी है। ग्रामीणों का कहना है कि बारिश के कारण कच्ची दीवारों के गिरने का खतरा बढ़ गया है। ऐसे में कमजोर दीवारों के आसपास रहने वाले लोगों को सावधानी बरतने की जरूरत है। स्थानीय लोगों ने प्रशासन से प्रभावित परिवार को नियमों के अनुसार सहायता देने की मांग की है।

# मोहल्लों में अब भी भरा है बाढ़ का पानी, नाव के सहारे जरूरी सामान पहुंचा रहे लोग

## गंगा का जलस्तर बढ़ा, निचले इलाकों में चिंता बरकरार

सोमवार शाम की तुलना में बुधवार सुबह तक गंगा के जलस्तर में कुल 5 सेंटीमीटर की बढ़ोतरी दर्ज की गई है। लगातार हो रहे बदलाव के कारण नदी किनारे रहने वाले लोग जलस्तर पर नजर बनाए हुए हैं।

फिलहाल गंगा के जलस्तर में बड़ी बढ़ोतरी नहीं हुई है, लेकिन निचले इलाकों में पहले से मौजूद पानी के कारण जनजीवन प्रभावित है। प्रशासन और बाढ़ प्रभावित क्षेत्रों के लोग लगातार स्थिति पर नजर रखे हुए हैं। स्थानीय लोगों का आशंका है कि यदि जलस्तर फिर बढ़ा तो निचले इलाकों में मुश्किलें और बढ़ सकती हैं। सोमवार शाम की तुलना में बुधवार सुबह तक गंगा के जलस्तर में कुल 5 सेंटीमीटर की बढ़ोतरी दर्ज की गई है।

मंगलवार शाम छह बजे जलस्तर बढ़कर 112.410 मीटर पहुंच गया। बुधवार सुबह इसमें मामूली बदलाव

लगातार हो रहे बदलाव के कारण नदी किनारे रहने वाले लोग जलस्तर पर नजर बनाए हुए हैं। गंगाघाट क्षेत्र के गोताखोर, कर्बला, हुसैन नगर, मोहम्मद नगर, रविदास नगर और मनोहर नगर के निचले इलाकों में अब भी बाढ़ का पानी जमा है। कई गलियों और संपर्क मार्गों से पानी पूरी तरह नहीं निकल पाया है। जलभराव के कारण लोगों को घरों से निकलने और रोजमर्रा के कामकाज में परेशानी हो रही है।

# आउटसोर्स कर्मचारियों के लिए निगम बना, मानदेय बढ़ा

## उन्नाव में कंप्यूटर ऑपरेटर को मिलेंगे 22 हजार रुपए

तमसा संकेत, एजेंसी

उन्नाव। उन्नाव में बुधवार दोपहर निराला प्रेक्षागृह में आउटसोर्स सेवा निगम के गठन का कार्यक्रम आयोजित किया गया। इसमें निगम के लोगो, पोर्टल और वेबसाइट को लॉन्च किया गया। कार्यक्रम में सीडीओ कृति राज, एडीएम सुशील कुमार गोंड, जनप्रतिनिधि और बड़ी संख्या में आउट-सोर्सिंग कर्मचारी शामिल हुए। इस दौरान आउटसोर्स कर्मचारियों को बढ़े हुए मानदेय और सामाजिक सुरक्षा योजनाओं का लाभ देने की जानकारी दी गई। साथ ही, पात्र लाभार्थियों को चेक और सफाई कर्मचारियों को किट बांटी गई। सीडीओ कृति राज ने बताया कि निगम के गठन से आउटसोर्सिंग कर्मचारियों को कई ऐसे लाभ

मिलेंगे, जो उन्हें अब तक नहीं मिल पा रहे थे। कर्मचारियों को ईएसआई और ईपीएफ जैसी सोशल सिक्योरिटी स्कीम का फायदा मिलेगा। इसके अलावा उनके मानदेय में भी बढ़ोतरी की गई है। अब कंप्यूटर ऑपरेटर को 22 हजार रुपये और ऑनफिक्ल्ड व हेमो-स्किल्ड श्रमिकों को 20 हजार रुपये मानदेय दिया जाएगा। उन्होंने बताया कि कार्यक्रम के दौरान सफाई कर्मचारियों को किट बांटी

गई। साथ ही, बीओसीडब्ल्यू (भवन एवं अन्य निर्माण श्रमिक) योजना के तहत बेटियों की शादी के लिए मिलने वाली आर्थिक मदद के लाभार्थियों को चेक भी दिए गए। अधिकारियों ने कहा कि पात्र कर्मचारियों और श्रमिकों को उनके हक के सभी लाभ उपलब्ध कराने की दिशा में काम किया जा रहा है। कार्यक्रम में मौजूद जनप्रतिनिधियों ने आउटसोर्स सेवा निगम के गठन को कर्मचारियों के हित में एक अच्छा कदम बताया। उन्होंने कहा कि प्रदेश के आउटसोर्सिंग कर्मचारियों की मानदेय बढ़ाने की मांग लंबे समय से चली आ रही थी। अब सरकार ने मानदेय में काफी बढ़ोतरी कर कर्मचारियों को आर्थिक रूप से मजबूत और आत्मनिर्भर बनाने का प्रयास किया है।

C M Y K

C M Y K

C M Y K

C M Y K

C M Y K



# 10 फीट गहरे गड्ढे में गिरे बाइक सवार

## पूर्व डिप्टी सीएम के आवास के सामने हुआ हादसा, 8 घंटे में पीडब्ल्यूडी ने मिट्टी डाला

### हादसा

तमसा संकेत, एजेंसी

लखनऊ। लखनऊ में बुधवार को आईटी चौराहे से पहले मुख्य मार्ग पर अचानक सड़क धंस गई। सड़क के बीचोंबीच 10 फीट से ज्यादा गहरा गड्ढा हो गया। इसी दौरान एक बाइक सवार दो भाई गड्ढे में जा गिरे। जिससे वो गंभीर रूप से घायल हो गए। आसपास के लोगों ने उन्हें बाहर निकाला और इलाज के लिए अस्पताल पहुंचाया। हादसे के बाद मौके पर लोगों की भीड़ जुट गई। सड़क का यह हिस्सा पूर्व डिप्टी सीएम दिनेश शर्मा के आवास के ठीक सामने है। ऊपर से मेट्रो लाइन भी गुजर रही है। गड्ढे की सूचना के बाद 8 से 9 घंटे के अंदर ही पीडब्ल्यूडी की टीम ने उसे मिट्टी डालकर ढंक भी दिया।

### फास्ट न्यूज

#### दिव्यांग छात्राओं के सपनों को मिलेगी रफ्तार

लखनऊ। योगी सरकार ने दिव्यांग छात्राओं को शिक्षा की मुख्यधारा से जोड़ने, उनकी गतिशीलता बढ़ाने और शिक्षण एवं प्रशिक्षण संस्थानों तक आवागमन को सुगम बनाने की दिशा में महत्वपूर्ण पहल की है। वित्तीय वर्ष 2026-27 में दिव्यांगजन सशक्तिकरण विभाग द्वारा बैटरी चालित ई-ट्राइसाइकिल वितरण योजना का विस्तार करते हुए 40 प्रतिशत या उससे अधिक दिव्यांगता वाली पात्र अध्ययनरत छात्राओं को भी योजना का लाभ देने का निर्णय लिया गया है।

#### महिला की हत्याकर शव कुर्सी पर रखकर भागे बदमाश

कानपुर। कानपुर में 58 साल की महिला की घर में घुसकर बदमाशों ने हत्या कर दी। पुलिस के मुताबिक, मंगलवार शाम 5 बजे महिला घर में टीवी देख रही थी, तभी बदमाश घुस गए और लूटपाट करने लगे। महिला ने विरोध किया तो गला दबाकर उसकी हत्या कर दी। शव को कुर्सी पर इस तरह बैठा दिया कि पहली नजर में किसी को शक न हो कि महिला मर चुकी है। 3 घंटे बाद किएदार पानी के लिए मोटर चालाने नीचे आई तो उसने महिला को कुर्सी पर देखा। आवाज लगाई, लेकिन कोई जवाब नहीं मिला। फिर अपने पति को फोन करके बुलाया। उसने देखा तो महिला के गले पर काला-नीला निशान था।

#### नगर निगम टेंडर घोटाले के

कानपुर। कानपुर नगर निगम के टेंडर घोटाले में एफआईआर दर्ज होने के बाद फरार चल रहे ठेकेदार गोविंद शर्मा के खिलाफ केडीए ने भी कार्रवाई की है। फजलगंज स्थित केएनटी बिल्डिंग में उसके नाम आवंटित क्वार्टर नंबर-4 पर केडीए की टीम ने कब्जा लेकर उसे सील कर दिया। पुलिस की मौजूदगी में हुई कार्रवाई के दौरान क्वार्टर के गेट पर नोटिस भी चस्पा किया गया। इसी बिल्डिंग के क्वार्टर नंबर-8 में रहने वाले मोहन शर्मा के यहां भी सीलिंग की कार्रवाई की गई।

### निस्तारण :

12 सितंबर को होगा राष्ट्रीय लोक अदालत का आयोजन

# गाजीपुर में लोक अदालत को लेकर जागरूकता रैली

तमसा संकेत, एजेंसी

गाजीपुर। राष्ट्रीय लोक अदालत को लेकर लोगों को जागरूक करने के उद्देश्य से बुधवार सुबह जनपद न्यायालय परिसर से जागरूकता रैली निकाली गई। सुबह करीब 10 बजे जिला जज एवं जिला विधिक सेवा प्राधिकरण के अध्यक्ष जय प्रकाश यादव ने रैली को हरी झंडी दिखाकर रवाना किया। रैली के माध्यम से आम लोगों को लोक अदालत के फायदे, सुलह-समझौते के जरिए मामलों के निस्तारण और उपलब्ध कानूनी सहायता के बारे में जानकारी दी गई। जिला जज जय प्रकाश यादव ने बताया कि राष्ट्रीय



लोक अदालत का आयोजन 12 सितंबर को किया जाएगा। लोक अदालत जनपद न्यायालय गाजीपुर के साथ-साथ जिले की तहसीलों के न्यायालयों में भी आयोजित होगी।

लोक अदालत के माध्यम से मामलों के निस्तारण की व्यवस्था की जाएगी। राष्ट्रीय लोक अदालत का प्रमुख उद्देश्य लंबित मामलों को आपसी सहमति और सुलह-समझौते के आधार पर जल्द निपटाना है। इससे पक्षकारों को लंबे समय तक चलने वाली कानूनी प्रक्रिया से राहत मिल सकती है। जिला जज ने लोगों से अपील की कि वे अपने लंबित मामलों को लोक अदालत के माध्यम से निस्तारित कराने के लिए आगे आएँ। लोक अदालत में दोनों पक्षों की सहमति से विवादों का समाधान कराने का प्रयास किया जाता है। राष्ट्रीय लोक अदालत में कई तरह के मामलों को निस्तारण के लिए लिया जाएगा। इनमें छोटे आपराधिक मामले, पारिवारिक विवाद, उत्तराधिकार प्रमाण पत्र, चेक बाउंस और स्टॉप-पंजीशन से जुड़े विवाद शामिल हैं। इसके अलावा मोटर दुर्घटना दावा, चकबंदी, श्रम, उपभोक्ता विवाद, बिजली चोरी, करधान तथा बाट-माप से संबंधित मामलों का भी

निस्तारण किया जाएगा। लोक अदालत के दौरान वैवाहिक और पारिवारिक विवादों को भी सुलह, समझौते और मध्यस्थता के माध्यम से हल कराने का प्रयास किया जाएगा। इसका उद्देश्य विवाद से जुड़े पक्षों के बीच आपसी सहमति कायम कर मामले का समाधान कराना है। अधिकारियों की ओर से लोगों को लोक अदालत की प्रक्रिया और इसके माध्यम से मामलों के निस्तारण के फायदों की जानकारी भी दी जा रही है। जागरूकता रैली के दौरान लोगों को उनके कार्डिनल अधिकारों और उपलब्ध विधिक सहायता के बारे में भी बताया गया। लोगों से कहा गया कि यदि उनका कोई मामला संबंधित श्रेणी में आता है तो वे राष्ट्रीय लोक अदालत में उसे सुलह-समझौते के आधार पर निस्तारित कराने का प्रयास कर सकते हैं। जागरूकता रैली का उद्देश्य अधिक से अधिक लोगों तक लोक अदालत का संदेश पहुंचाना और उन्हें लंबित मामलों के त्वरित समाधान के लिए प्रेरित करना रहा।

## अंकित बालियान हत्याकांड पर सीएम योगी का सख्त रुख, मंत्री ने परिजनों से मिलकर जताई संवेदना

मंत्री कपिल देव अग्रवाल बोले- अपराधी कितना भी प्रभावशाली हो, कानून के शिकंजे से नहीं बच सकता

तमसा संकेत, संवाददाता

लखनऊ/शामली। मुख्यमंत्री योगी आदित्यनाथ के नेतृत्व में उत्तर प्रदेश सरकार की अपराधियों के खिलाफ जीरो टॉलरेंस नीति के तहत शामली के अंकित बालियान हत्याकांड में पुलिस कार्रवाई तेज हुई है। मुख्यमंत्री ने घटना का तत्काल संज्ञान लेते हुए अधिकारियों को आवश्यक कार्रवाई के निर्देश दिए। इसी क्रम में प्रदेश के व्यावसायिक शिक्षा, कौशल विकास और उद्यम-शीलता राज्यमंत्री (स्वतंत्र प्रभार) कपिल देव अग्रवाल ने शामली के बंतीखेड़ा गांव पहुंचकर दिवंगत अंकित बालियान के परिजनों से मुलाकात की और उन्हें सांत्वना दी। मंत्री ने परिवार के प्रति गहरी संवेदना व्यक्त करते हुए कहा कि अंकित बालियान की हत्या की घटना बेहद कष्टदायी है। उन्होंने कहा कि मुख्यमंत्री योगी आदित्यनाथ ने घटना को गंभीरता से लेते हुए तत्काल कार्रवाई के निर्देश दिए और सरकार की स्पष्ट नीति है कि प्रदेश

में अपराध करने वाले किसी भी व्यक्ति को संरक्षण नहीं मिलेगा। मंत्री कपिल देव अग्रवाल ने कहा कि करीब पांच दिन पूर्व हरियाणा से आए शॉप शूटर द्वारा अंकित बालियान की संश्लेषण हत्या की घटना ने पूरे क्षेत्र को झकझोर दिया। घटना की गंभीरता को देखते हुए मुख्यमंत्री योगी आदित्यनाथ ने तत्काल संज्ञान लिया और अधिकारियों को प्रभावी कार्रवाई के निर्देश दिए। उन्होंने कहा कि सरकार का स्पष्ट संदेश है कि उत्तर प्रदेश में अपराध करके कोई भी व्यक्ति कानून से बच नहीं सकता। अपराधी कितना भी प्रभावशाली क्यों न हो, उसके खिलाफ कानून के तहत कठोर कार्रवाई की जाएगी। मंत्री ने बताया कि हत्याकांड में शामिल आरोपियों को पुलिस ने गिरफ्तार किया है। पुलिस द्वारा पकड़े जाने के दौरान आरोपियों ने भागने का प्रयास किया और पुलिस टीम पर गोली चलाई। जबबी कार्रवाई में दोनों आरोपी घायल हुए। उन्होंने कहा कि

मामले में शामिल सभी आरोपियों और किसी भी संभावित साजिशकर्ता के खिलाफ कानून के दायरे में सख्त कार्रवाई की जाएगी। उन्होंने कहा कि यदि जांच में हत्याकांड के पीछे किसी बड़े षड्यंत्र या अन्य व्यक्ति की संलिप्तता सामने आती है तो उसके खिलाफ भी कार्रवाई सुनिश्चित की जाएगी। मंत्री अग्रवाल ने बताया कि उन्होंने अंकित बालियान के पिता से भी बातचीत की। परिवार ने पुलिस की कार्रवाई पर संतोष व्यक्त किया है और शॉप शूटरों की पहचान भी की है। उन्होंने कहा कि परिवार ने अपना बेटा खोया पर त्योहार पर परिजनों को अंकित की कमी महसूस होगी। जिस मां की कोख सूनी हुई है, उसकी पीड़ा को शब्दों में व्यक्त करना संभव नहीं है। अखिलेश यादव द्वारा पुलिस एनका-उंटर पर सवाल उठाए जाने को लेकर मंत्री ने कहा कि पहले विपक्ष अपराधियों की गिरफ्तारी और कार्रवाई की मांग करता है।



तस्वीर बाइक सवार की है।

### सीवर लाइन और मेट्रो पिलर से रिसाव बनी वजह

आईटी चौराहे के पास सड़क धंसने के मामले में PWD के अधिशासी अभियंता सत्येंद्र नाथ ने बताया कि सड़क के नीचे से सीवर लाइन गुजर रही है। इसके अलावा मेट्रो के पिलर से पानी का रिसाव भी हो रहा है। रिसाव के कारण मिट्टी धंसने से सड़क पर गड्ढा बना है। उन्होंने बताया कि इस स्थान पर पहले भी सड़क धंसने की समस्या सामने आ चुकी है। अधिकारियों के मुताबिक, सीवर लाइन और मेट्रो पिलर से पानी का रिसाव सड़क धंसने की मुख्य वजह है।

साफ-सफाई, जल निकासी और पेयजल आपूर्ति व्यवस्था को बेहतर बनाने के लिए नगर निकाय युद्धस्तर पर करें कार्य बरसात में जलभराव की समस्या के समाधान के लिए नाला-नालियों की सफाई में किसी भी स्तर पर लापरवाही न हो: मंत्री श्री ए. के. शर्मा

श्री ए. के. शर्मा ने अधिकारियों से कहा कि नगर निगमों और

नगर निकायों की व्यवस्थाओं की नियमित निगरानी की जाए तथा अधिकारी केवल कार्यालयों तक सीमित न रहें, बल्कि मौके पर जाकर व्यवस्थाओं का निरीक्षण करें। उन्होंने कहा कि मुख्यमंत्री श्री योगी आदित्यनाथ जी के नेतृत्व में प्रदेश के शहरों को स्वच्छ, सुंदर, सुरक्षित और बेहतर नागरिक सुविधाओं से युक्त बनाने के लिए सरकार लगातार कार्य कर रही है। इस दिशा में नगर निकायों की जिम्मेदारी और भी महत्वपूर्ण है।



अन्य महत्वपूर्ण विषयों की समीक्षा की। उन्होंने अधिकारियों को निर्देश दिए कि बरसात के दौरान नागरिकों को किसी भी प्रकार की असुविधा न हो और जलभराव की समस्या का तत्काल समाधान सुनिश्चित किया जाए। मंत्री श्री ए. के. शर्मा ने नाला-नालियों की सफाई व्यवस्था पर विशेष जोर देते हुए कहा कि बरसात के दौरान जलभराव की प्रमुख वजहों में नाला-नालियों का अवरुद्ध होना भी शामिल है। इसलिए सभी नगर निकायों में नाला-नालियों की सफाई का कार्य पूरी

योगी ने बेटे को फोन किया, कहा- हिम्मत रखिए, 4 बार विधायक रहे

# भाजपा विधायक अनिल शर्मा का दिल्ली में कैंसर से निधन

तमसा संकेत, एजेंसी

बुलंदशहर। बुलंदशहर के शिकारपुर से भाजपा विधायक अनिल शर्मा का निधन हो गया। बुधवार दोपहर 12 बजे दिल्ली के एक निजी अस्पताल में उन्होंने अंतिम सांस ली। 63 साल के अनिल शर्मा 2023 से कैंसर से जूझ रहे थे। वह चार बार विधायक रहे और योगी सरकार के पहले कार्यकाल में राज्य मंत्री (वन एवं पर्यावरण) थे। सीएम योगी ने विधायक के बेटे कुश शर्मा से फोन पर बात की। कहा- हमारी संवेदनाएं आपके साथ हैं। हिम्मत रखिए। सीएम ने पूछा कि अंतिम संस्कार कब करेंगे। बेटे ने बताया कि अंतिम संस्कार काल ही हो



पाएगा। अभी डिस्चार्ज की प्रोसेस पूरी करा रहे हैं। बुलंदशहर के सुरजावली गांव के रहने वाले अनिल शर्मा की राजनीतिक शुरुआत प्रधानी के चुनाव से हुई। वह निर्विरोध प्रधान चुने गए। 2002 में पहली बार खुर्जा विधानसभा सीट से बसपा के टिकट पर विधायक चुने गए। इसके बाद 2007 में लगातार दूसरी बार खुर्जा सीट से बसपा के टिकट पर चुनाव जीते। 2012 में शिकारपुर सीट से बसपा के

टिकट पर चुनाव हार गए। इसके बाद भाजपा जॉइन कर ली। 2017 में भाजपा के टिकट पर शिकारपुर विधानसभा सीट से विधायक चुने गए और योगी सरकार में पर्यावरण राज्य मंत्री बने। 2022 में लगातार दूसरी बार भाजपा के टिकट पर शिकारपुर से जीत हासिल की। अनिल शर्मा के निधन के बाद अब प्रदेश में 6 विधानसभा सीटें खाली हो गई हैं। इनमें तीन सीटें सपा, दो भाजपा और एक बसपा के खाते की हैं। इससे पहले, 5 अगस्त को बसपा के इकलौते विधायक उमाशंकर सिंह का निधन हो गया था।

हिस्ट्री सीएम कैशव प्रसाद मोर्य ने लिखा- उनके निधन का समाचार अत्यंत दुःखद है। मेरी गहन संवेदनाएं शोककुल परिजनों के साथ हैं। प्रभु श्रीराम दिवंगत पुण्यात्मा को अपने श्रीचरणों में स्थान दें। शोक संतप्त परिजनों व समर्थकों को इस कठिन समय में संबल प्रदान करें।

## नोएडा मजदूर प्रोटेस्ट : छात्रा आकृति चौधरी की एनएसएन हिरासत रद्द

हाईकोर्ट बोला- सरकार की कहानी मनगढ़ंत, डीएम सेलरी से 5 लाख मुआवजा दें

तमसा संकेत, एजेंसी

प्रयागराज। नोएडा में मजदूरों के हिंसक प्रदर्शन के मामले में दिल्ली यूनिवर्सिटी की छात्रा और सामाजिक कार्यकर्ता आकृति चौधरी को इलाहाबाद हाईकोर्ट से बड़ी राहत मिली है। बुधवार को कोर्ट ने उनके खिलाफ राष्ट्रीय सुरक्षा कानून (NSA) के तहत जारी डिटेनशन ऑर्डर रद्द कर दिया। दरअसल, 13 अप्रैल 2026 को नोएडा में मजदूरों का हिंसक प्रदर्शन हुआ था। इस मामले में लखनऊ के पत्रकार सत्यम वर्मा और नोएडा की एक्टिविस्ट आकृति चौधरी पर NSA लगाया गया था। दोनों पर सोशल मीडिया के जरिए मजदूरों को भड़काने और विदेशी फंडिंग जैसे आरोप लगाए गए थे। आकृति को 11 अप्रैल को मेट्रो स्टेशन से गिरफ्तार किया गया था। लाइव लॉ के मुताबिक, मामले के



सुनवाई कर रही जस्टिस अतुल श्रीधरन और जस्टिस अचल सचदेव की बेंच ने आकृति के खिलाफ डिटेनशन ऑर्डर रद्द करते हुए कहा- आकृति की हिरासत राज्य की ओर से पेश की गई एक 'गढ़ी हुई कहानी' पर आधारित थी। अगर किसी अन्य मामले में उनकी गिरफ्तारी जरूरी न हो तो उन्हें तत्काल रिहा किया जाए। यह रकम नोएडा की DM मेधा रूपम के वेतन से देने को कहा गया है। इससे पहले मंगलवार को

हाईकोर्ट ने यूपी सरकार से जवाब मांगा था कि FIR दर्ज करने से पहले आकृति को शांति भंग का नोटिस दिया गया था या नहीं। कोर्ट ने मजदूरों को भड़काने वाले वीडियो और वॉट्सएप चैट की डिटेन भी मांगी थी। यूपी सरकार ने कोर्ट में बताया कि आकृति चौधरी को 12 अप्रैल सुबह 10:56 बजे गिरफ्तार किया गया था। पुलिस ने उन्हें भारतीय नागरिक सुरक्षा संहिता (BNSS) की धारा 130 के तहत नोटिस दी दिया था। आरोप है कि आकृति ने मजदूरों की भीड़ को आगजनी और पथराव के लिए उकसाया था। इस पर जस्टिस अतुल श्रीधरन ने पूछा कि क्या आकृति को इससे पहले BNSS की धारा 126 के तहत नोटिस दिया गया था। सरकार ने इससे इनकार किया। धारा 126 शांति और सार्वजनिक व्यवस्था बनाए रखने से जुड़ी है।



# स्टार्क ने पिछले हफ्ते नंबर- 1 पोजीशन छीनी थी बुमराह आईसीसी रैंकिंग में तीसरे नंबर पर फिसले

## नुकसान

नई दिल्ली, एजेंसी

भारतीय तेज गेंदबाज जसप्रीत बुमराह ICC की ताजा टेस्ट रैंकिंग में तीसरे नंबर पर खिसक गए हैं। ऑस्ट्रेलिया के मिचेल स्टार्क ने पिछले हफ्ते बुमराह को पीछे छोड़कर नंबर-1 स्थान हासिल किया था और 872 रेटिंग पॉइंट के साथ टॉप पर कायम हैं।

न्यूजीलैंड के मैट हेनरी 861 पॉइंट के साथ दूसरे और बुमराह 853 पॉइंट के साथ तीसरे नंबर

“इंग्लैंड के ओली रॉबिन्सन ने 6 पायदान की छलांग लगाकर टॉप-5 में जगह बनाई है। पाकिस्तान के खिलाफ लॉर्ड्स टेस्ट में 8 विकेट लेने के बाद उन्हें लगातार दूसरा प्लेयर ऑफ द मैच अवॉर्ड मिला। इस शानदार प्रदर्शन के बाद रॉबिन्सन 831 रेटिंग पॉइंट के साथ पांचवें नंबर पर पहुंच गए हैं। वे जुलाई 2023 के बाद पहली बार टॉप-5 में लौटे हैं।

पर हैं। टेस्ट बल्लेबाजी रैंकिंग में ऋषभ पंत सातवें और शुभमन गिल नौवें नंबर पर हैं। गिल को दो स्थान का नुकसान हुआ है।

श्रीलंका के असिथा फर्नांडो 4 स्थान ऊपर चढ़कर 11वें नंबर पर पहुंच गए हैं। उन्होंने कोलंबो टेस्ट में भारत के खिलाफ 4 विकेट लिए थे। इंग्लैंड के जोश टंग 4 पायदान की बढ़त के साथ संयुक्त रूप से

13वें और पाकिस्तान के मोहम्मद अब्बास 10 स्थान की छलांग के साथ संयुक्त रूप से 15वें नंबर पर पहुंच गए हैं।

टेस्ट बल्लेबाजी रैंकिंग में इंग्लैंड के हैरी ब्रुक नंबर-1 पर कायम हैं। ऑस्ट्रेलिया के स्टीव स्मिथ दूसरे और जो रूट तीसरे नंबर पर हैं। श्रीलंका के कामिंदु मेडिस 2 स्थान की बढ़त के साथ टॉप-10 में पहुंच गए हैं। पाकिस्तान के सऊद शकील 15

# साउथ अफ्रीका ने जिम्बाब्वे को 43 रन से हराया

टी-20 ट्राई सीरीज में फाइनल के करीब पहुंचा, प्रीटोरियस ने 94 रन बनाए



नई दिल्ली। साउथ अफ्रीका ने नाम्बीया टी-20 ट्राई सीरीज के चौथे मुकाबले में जिम्बाब्वे को 43 रन से हरा दिया। इसके साथ ही टीम फाइनल के करीब पहुंच गई। अफ्रीका तीन मैचों में 4 पॉइंट्स के साथ पॉइंट्स टेबल में टॉप पर है। नाम्बीया क्रिकेट ग्राउंड पर खेले गए मुकाबले में साउथ अफ्रीका ने टॉस जीतकर पहले बल्लेबाजी का फैसला किया। लुआन-ड्रे प्रिटोरियस के 94 रनों की मदद से टीम ने 20 ओवर में 7 विकेट पर 185 रन बनाए।

जवाब में जिम्बाब्वे की टीम 17.4 ओवर में 142 रन पर ऑलआउट हो गई।

ओपनर लुआन-ड्रे प्रिटोरियस ने सिर्फ 51 गेंद पर 94 रनों की पारी खेली। उन्होंने अपनी पारी में 12

चौके और 3 छक्के लगाए। प्रिटोरियस ने डेवाल्ड ब्रेविस के साथ मिलकर दूसरे विकेट के लिए 86 रनों की साझेदारी की। जिम्बाब्वे की ओर से वेस्ली मधेवेरे सबसे ज्यादा 3 विकेट लिए।

जिम्बाब्वे की शुरुआत बेहद खराब रही। टीम ने 10वें ओवर तक 66 रन पर 8 विकेट गंवा दिए थे। कप्तान सिकेंदर रजा ने सबसे ज्यादा 45 रन की पारी खेली। उनके अलावा न्यूमैन न्यामहुरी ने 27, इनोसेंट काया ने 18 और ब्रायन बेनेट ने

11 रन बनाए।

साउथ अफ्रीका की ओर से कप्तान ब्योन फोर्टुइन ने 24 रन देकर 4 विकेट लिए। वहीं डुआन यानसन ने 3 विकेट हासिल किए।

सरीज के तीन मुकाबले बाकी हैं। गुरुवार को जिम्बाब्वे का सामना मेजबान नाम्बीया से होगा, जबकि शुक्रवार को साउथ अफ्रीका और नाम्बीया के बीच मुकाबला होगा। इसके बाद टेबल की टॉप-2 टीमों के बीच 6 सितंबर को फाइनल खेला जाएगा।

# गिल को दो स्थान का नुकसान



बुमराह चोट के कारण श्रीलंका के खिलाफ वर्ल्ड टेस्ट चैंपियनशिप सीरीज में नहीं खेल सके थे। उनकी गैरमौजूदगी के बीच स्टार्क ने बांग्लादेश के खिलाफ दूसरे टेस्ट में 10 विकेट लेकर टॉप पर पहुंचे थे।

## टी-20 रैंकिंग में ब्रेविस को 6 स्थान का फायदा

साउथ अफ्रीका के डेवाल्ड ब्रेविस टी-20 इंटरनेशनल बल्लेबाजी रैंकिंग में 6 स्थान की छलांग लगाकर चौथे नंबर पर पहुंच गए हैं। नाम्बीया में जारी ट्राई सीरीज में उन्होंने 75, नाबाद 75 और 41 रन की

पारियां खेली हैं। भारत के ईशान किशन नंबर-1, पाकिस्तान के साहिबजादा फरहान दूसरे और अभिषेक शर्मा तीसरे नंबर पर हैं। गेंदबाजी में अफगानिस्तान के राशिद खान नंबर-1 पर कायम हैं।

पायदान चढ़कर 18वें, श्रीलंका के सोनल दिनुषा 29 स्थान की छलांग के साथ 25वें

और भारत के देवदत्त पडिक्कल 5 पायदान ऊपर चढ़कर 54वें नंबर पर हैं।

# ईरानी कप और इंडिया-ए मैचों से तैयारियों के लिए चुनौती, न्यूजीलैंड-ऑस्ट्रेलिया सीरीज से पहले कम समय चुनौती : व्यस्त शेड्यूल से वर्ल्ड ट्रेड सेंटर फाइनल की राह मुश्किल

“कप्तान शुभमन गिल और हेड कोच गौतम गंभीर बड़ी टेस्ट सीरीज से पहले 10 से 14 दिन की तैयारी चाहते हैं। हालांकि, मौजूदा शेड्यूल में न्यूजीलैंड और ऑस्ट्रेलिया सीरीज से पहले इतना समय मिलना मुश्किल नजर आ रहा है।

## नई दिल्ली, एजेंसी

भारतीय टीम के लिए वर्ल्ड टेस्ट चैंपियनशिप के फाइनल में पहुंचने की राह मुश्किल होती जा रही है। WTC पॉइंट्स टेबल में पांचवें नंबर पर मौजूद टीम के सामने सबसे बड़ी चुनौती व्यस्त क्रिकेट शेड्यूल है।

नवंबर में न्यूजीलैंड के खिलाफ टेस्ट सीरीज और इसके बाद ऑस्ट्रेलिया के खिलाफ 5 मैचों की बॉर्डर-गावस्कर ट्रॉफी से पहले भारतीय खिलाड़ियों को रेड-बॉल क्रिकेट की पर्याप्त तैयारी का समय नहीं मिल पा रहा है।

टीम मैनेजमेंट और नेशनल सिलेक्शन कमेटी के सामने घरेलू क्रिकेट, इंडिया-A के मुकाबलों और इंटरनेशनल सीरीज के बीच चलकर उनके बड़े फिल्मी सफर की शुरुआत बनी।



तैयारियों का संतुलन बनाने की चुनौती है। भारत का न्यूजीलैंड दौरा 22 अक्टूबर से 5 मैचों की टी-20 सीरीज के साथ शुरू होगा। इसके बाद 24 अक्टूबर से इंडिया-A के

तीन 4-दिवसीय मैच होंगे, जिनका शेड्यूल 5 मैचों की वनडे सीरीज से ओवरलैप करेगा। सबसे बड़ी चिंता यह है कि आखिरी वनडे और पहले टेस्ट के बीच सिर्फ 4 दिन का अंतर

है। ऐसे में टेस्ट खिलाड़ियों को रेड-बॉल क्रिकेट की पर्याप्त तैयारी का समय मिलना मुश्किल है।

अगले साल होने वाले वनडे वर्ल्ड कप को देखते हुए टीम मैनेजमेंट

## ईरानी कप और इंडिया-ए मैचों का शेड्यूल टकराया

ऑस्ट्रेलिया-A के खिलाफ इंडिया-A को 22-25 सितंबर और 29 सितंबर-2 अक्टूबर तक दो 4-दिवसीय रेड-बॉल मैच खेलने हैं। वहीं, 1-5 अक्टूबर तक श्रीनगर में ईरानी कप होगा।

दोनों टूर्नामेंट के शेड्यूल में क्लैश से टेस्ट दावेदारों को लेकर चयनकर्ताओं की परेशानी बढ़ गई है। इंडिया-A में ज्यादा टेस्ट खिलाड़ियों को उतारने पर ईरानी कप की रेस्ट ऑफ इंडिया टीम कमजोर हो सकती है, जबकि खिलाड़ियों को ईरानी कप में भेजने पर उन्हें रेड-बॉल क्रिकेट की तैयारी का मौका कम मिलेगा।

साउथ अफ्रीका की परिस्थितियों में मुख्य वनडे खिलाड़ियों को ज्यादा मैच खिलाना चाहता है। वहीं, WTC फाइनल की रेस के लिए आगामी टेस्ट सीरीज भी बेहद अहम हैं।

# ‘साधना कट’ से देशभर में छाई, आखिरी दिनों में आर्थिक तंगी से जूझीं एक्ट्रेस साधना ने 1 रुपए से शुरू की थीं फिल्में

## नई दिल्ली, एजेंसी

हिंदी सिनेमा के 60 और 70 के दशक में एक ऐसी अभिनेत्री आईं, जिन्होंने अपनी खूबसूरती, अभिनय और स्टायिल से दर्शकों के दिलों में खास जगह बनाई। नाम था साधना शिवदासानी। कभी उनकी फिल्में हिट होती थीं और उनका हेयरस्टाइल पूरे देश में ट्रेंड करता था, लेकिन जिंदगी के आखिरी दौर में उन्हें बीमारी, आर्थिक तंगी और अकेलेपन का सामना करना पड़ा।

साधना का जन्म 2 सितंबर 1941 को ब्रिटिश इंडिया के कराची में एक सिंधी परिवार में हुआ था। 1947 के



बंटवारे के बाद उनका परिवार भारत आकर मुंबई में बस गया। बचपन से ही साधना अभिनेत्री बनना चाहती थीं। करीब 14 साल की उम्र में उन्हें राज कपूर की फिल्म 'श्री 420' में काम करने का मौका मिला, जहां वह गाने 'मुड़ मुड़ के' में बैकग्राउंड वॉसर के तौर पर नजर आई थीं।

“साधना का एक्टिंग करियर फिल्म 'अबाना' से शुरू हुआ। जो भारत की पहली सिंधी फिल्म थी। यह फिल्म 1958 में रिलीज हुई थी।

बताया जाता है कि इस फिल्म के लिए उन्हें सिर्फ 1 रुपए की फीस मिली थी। यही छोटी सी फीस आगे चलकर उनके बड़े फिल्मी सफर की शुरुआत बनी।

## 'लव इन शिमला' ने बदली किस्मत


साधना को खास पहचान 1960 में आई फिल्म 'लव इन शिमला' से मिली थी। आर.के. नय्यर के निर्देशन में बनी इस फिल्म में वह जॉय मुखर्जी के साथ लीड रोल में थीं। फिल्म सफल रही और साधना रातोंरात स्टार बन गईं। फिल्म में उनका फ्रिज हेयरस्टाइल इतना लोकप्रिय हुआ कि आगे चलकर इसे 'साधना कट' के नाम से जाना गया। ऑड्री हेपबर्न से प्रेरित इस लुक को आम महिलाओं ने भी खूब अपनाया। चूड़ीदार सलवार सूट के चलन को लोकप्रिय बनाने का श्रेय भी साधना को दिया जाता है।



# रानी पद्मावती को कायर नहीं कहा : स्वरा भास्कर पद्मावत के जौहर सीन विवाद पर दी सफाई

एक्ट्रेस स्वरा भास्कर 2018 की फिल्म 'पद्मावत' के जौहर सीन पर दिए गए बयान के बाद विवादों में आ गई हैं। दिल्ली में एक इवेंट के दौरान उन्होंने संजय लीला भंसाली की फिल्म के जौहर सीन पर सवाल उठाए थे।

बयान के बाद सोशल मीडिया पर दावा किया गया कि स्वरा ने रानी पद्मावती और जौहर करने वाली महिलाओं को कायर कहा है। भारी ट्रोलिंग के बाद मंगलवार को स्वरा ने इंस्टाग्राम पर वीडियो जारी कर सफाई दी। स्वरा ने कहा कि उन्होंने रानी पद्मावती को कायर नहीं कहा, बल्कि उनके बयान को गलत तरीके से पेश किया गया है। दिल्ली के इवेंट में दिए बयान पर शुरू हुआ विवाद यह पूरा विवाद 31 अगस्त को दिल्ली के इंडिया इंटरनेशनल सेंटर में आयोजित 'बुमन, लाइफ, प्रीडम' टॉक के दौरान शुरू हुआ था। इवेंट में स्वरा ने फिल्म के जौहर सीन का जिक्र करते हुए कहा कि इससे रैप सर्वाइवर्स तक गलत संदेश जा सकता है। उन्होंने आगे कहा 'क्या हम सर्वाइवर्स को यही बताना चाहते हैं कि वे जीने के लायक नहीं हैं, कि



अगर आप सच में इज्जतदार और बहादुर महिला होतीं, तो आपने खुद को मार लिया होता? क्या हम यह कह रहे हैं कि रैप किसी महिला की जिंदगी का अंत है?' एक सीन में गर्भवती महिला का पेट दिखाया गया है जो जौहर करने जा रही है। स्वरा ने कहा था, यह देखकर मुझे बहुत गुस्सा आया था और मैंने थियेटर में ही 'छी' कह दिया था।

## वकील बोले- आदित्य ठाकरे, सूरज पंचोली समेत कई बड़े नाम एफआईआर में होंगे

सतीश सालियान के वकील निलेश ओझा ने हाईकोर्ट के आदेश की जानकारी देते हुए कहा कि CBI पहले सतीश सालियान का बयान दर्ज करेगी। इसके बाद FIR दर्ज कर जांच शुरू करेगी। ओझा ने कहा कि जिन लोगों के खिलाफ जांच में सबूत मिलेगा, उनके खिलाफ कार्रवाई होगी। अगर किसी व्यक्ति के खिलाफ सबूत नहीं मिलता है तो उसे आरोपी नहीं बनाया जाएगा। अगर CBI की रिपोर्ट नकारात्मक आती है, तो परिवार को उस पर आपत्ति जताने और प्रोटेस्ट पिटीशन दाखिल करने का अधिकार रहेगा। ओझा के मुताबिक, FIR में आदित्य ठाकरे, सूरज पंचोली, डीनो मोरिया, आदित्य ठाकरे के बांडीगाई, रिया चक्रवर्ती, परमबीर सिंह, उद्धव ठाकरे, सचिन वाजे और पिछली SIT के उन सदस्यों के नाम भी आरोपी के तौर पर दिए गए हैं, जिन पर मामले को दबाने का आरोप है।



# हाईकोर्ट का आदेश, 2020 में एक्टर की मौत से 6 दिन पहले 14वीं मंजिल से गिरी थीं सुशांत की मैनेजर दिशा सालियान मौत की जांच सीबीआई करेगी

मुंबई। बॉम्बे हाईकोर्ट ने एक्टर सुशांत सिंह राजपूत की पूर्व मैनेजर दिशा सालियान की मौत के मामले में CBI जांच का आदेश दिया है। 8 जून 2020 को मुंबई के मलाड में एक इमारत की 14वीं मंजिल से गिरकर दिशा की जान गई थी। वह 28 साल की थीं। घटना के छह दिन बाद, 14 जून 2020 को सुशांत सिंह भी मुंबई के बांद्रा स्थित अपने अपार्टमेंट में मृत मिले थे। दिशा केस की शुरुआती जांच करीब तीन महीने में बंद कर दी गई थी। सोशल मीडिया पर अलग-अलग दावे सामने आने के बाद 2023 में इसे दोबारा खोला गया और SIT बनाई गई।

दिशा के पिता सतीश सालियान ने भी जांच में गड़बड़ी का आरोप लगाते हुए नए सिरे से जांच की मांग की थी। उनका आरोप है कि दिशा के साथ गैररूप और हत्या हुई और मामले को दबाने की कोशिश की गई। उन्होंने आदित्य ठाकरे समेत अन्य लोगों के खिलाफ FIR की मांग की थी।

जस्टिस एसबी कोतवाल और आरआर भोसले की बेंच ने 28 अगस्त को दिशा मामले की जांच हत्या के एंगल से कराने की मांग वाली याचिका पर फैसला सुरक्षित रख लिया था। हाईकोर्ट ने आज अपने फैसले में CBI के एक वरिष्ठ अधिकारी को मामले की जांच की जिम्मेदारी देने का निर्देश दिया है। कोर्ट ने सतीश सालियान का बयान दर्ज करने और उसके आधार पर FIR दर्ज करने को भी कहा है। मालवणी पुलिस को मामले से जुड़े सभी रिकॉर्ड CBI को सौंपने होंगे।



■ मुंबई के मलाड वेस्ट स्थित इसी बिल्डिंग से गिरकर दिशा की जान गई थी।

## कोर्ट ने पुलिस की जांच पर सवाल उठाए

दिशा की मौत की सुनवाई के दौरान हाईकोर्ट ने CCTV फुटेज, गवाहों के बयान, पंचनामा और पोस्टमॉर्टम रिपोर्ट समेत जांच के कई पहलुओं पर सवाल उठाए। कोर्ट ने पूछा कि परिवार के संदेह जताने के बावजूद FIR क्यों दर्ज नहीं की गई। पुलिस ने पहले ADR दर्ज की थी और बाद में मौत को आत्महत्या बताया। कोर्ट ने यह भी सवाल किया कि ADR की जांच इतनी लंबी क्यों चली।

# 5 दिन छुट्टियां मनाएंगे, देह व्यापार वाले इलाकों में जाने पर रोक, पुलिस ने 50 सेक्स वर्कर्स को हिरासत में लिया

# 5000 अमेरिकी सैनिक थाईलैंड पहुंचे

## तैनाती

**बैंकॉक, एजेंसी**

अमेरिकी एयरक्राफ्ट कैरियर USS अब्राहम लिंकन बुधवार सुबह थाईलैंड के लाम चाबांग पोर्ट पर पहुंच गया है। इस एयरक्राफ्ट पर पिछले 9 महीनों से 5 हजार सैनिक तैनात हैं।


USS अब्राहम लिंकन के साथ अमेरिकी नौसेना के दो और जहाज भी पहुंचे हैं। इन सैनिकों को वसों से करीब 96 किमी दूर पटाया ले जाया जाएगा। यहां वे 5 दिन छुट्टियां बिताएंगे। BBC की रिपोर्ट के मुताबिक सैनिकों के देह व्यापार से जुड़े कुछ खास इलाकों में जाने पर रोक लगाई है।

पुलिस ने अमेरिकी सैनिकों के



अमेरिका का USS अब्राहम लिंकन और दो अन्य शिप थाईलैंड पहुंचे हैं।

थाईलैंड में 90 के दशक में रियल एस्टेट बूम आया। विदेशी लोगों की संख्या बढ़ने के साथ शहर में बड़े पैमाने पर विला और अपार्टमेंट बनने लगे। इससे पटाया का प्रॉपर्टी कारोबार भी तेजी से बढ़ा।



सोई 6 में शाम होते ही चहल-पहल बढ़ जाती है और बड़ी संख्या में पर्यटक यहां पहुंचते हैं।



## अमेरिकी सैनिकों पर सोई-6 इलाके में जाने पर रोक

अमेरिकी सैनिकों को पटाया की नाइटलाइफ वाली जगहों पर जाने की अनुमति है, लेकिन थाई अधिकारियों ने उनके सोई 6 में जाने पर पाबंदी लगा दी है।

सोई 6 पटाया का एक मशहूर इलाका है, जो नाइटलाइफ के लिए जाना जाता है। यहां कई एडल्ट एंटरटेनमेंट वाले बार हैं। यह बड़ी संख्या में पर्यटक पहुंचते हैं। थाई पुलिस ने अमेरिकी सैनिकों को यह भी याद दिलाया है कि देश में वेश्यावृत्ति कानूनन प्रतिबंधित है। अमेरिकी सैनिकों को इस और गांजा बेचने वाली दुकानों से भी दूर रहने की सलाह दी गई है।

और विदेशी पर्यटकों के लिए यहां का कारोबार तेजी से बढ़ा। इस दौरान सेक्स टूरिज्म पटाया के पर्यटन कारोबार का अहम हिस्सा बन चुका था।

## फास्ट न्यूज

डेटा सेंटर पर ट्रंप का बड़ा दांव, लेकिन अमेरिका में बढ़ रहा विरोध

वॉशिंगटन। अमेरिकी राष्ट्रपति डोनाल्ड ट्रंप ने अमेरिका में आर्टिफिशियल इंटेलिजेंस (AI) के तेजी से बढ़ते दौर के सबसे विवादित पहलुओं में से एक का समर्थन किया है। उन्होंने चेतावनी दी है कि जो समुदाय डेटा सेंटर से नहीं अपनाएंगे, वे पिछड़े और गरीब रह जाएंगे। इस बयान से उनके अपने MAGA समर्थकों का समर्थन खोने का जोखिम भी हो सकता है।

## त्रिशूली नदी किनारे जाने को मजबूर हाकू परिवार

काठमांडू। जब 26 अगस्त को खलते, पैरबैसी, मैयूंग और आस-पास के इलाकों में बाढ़ आई तब नेपाल के रसुवा जिले में हाकू और आस-पास के पहाड़ी गांवों से 2015 के गोरखा भूकंप के कारण बेघर हुए सैकड़ों तमांग परिवार त्रिशूली नदी के किनारे बस्तियों में रह रहे थे। इस आपदा के बाद लगभग 100 बच्चे उत्तराग्रा के शिवालय बेसिक स्कूल में शरण लिए हुए हैं, जिनमें से 60 छात्र ऐसे हैं जिनके माता-पिता दोनों ही नहीं रहे। श्री नीलकंठ सेक्रेडरी स्कूल के टीचर प्रकाश नेपाल ने इस तबाही को भूकंप के बाद हुए विस्थापन से जोड़ते बताया, विस्थापित बस्तियों को नदी के किनारे बसाया गया था।

## डीलर 15 सितंबर से 2000 क्विंटल चीनी रख सकेंगे

नई दिल्ली। देश में चीनी जल्द ही सस्ती हो सकती है। केंद्र सरकार ने जमाखोरी रोकने और ल्योहारों से पहले कीमतें काबू करने के लिए चीनी डीलरों के लिए स्टॉक लिमिट घटाने का ऐलान किया है। खाद्य मंत्रालय के नए आदेश के मुताबिक, 15 सितंबर से चीनी व्यापारी और डीलर्स अधिकतम 2,000 क्विंटल ही स्टॉक रख सकेंगे। यह नया नियम 30 नवंबर 2026 तक पूरे देश में लागू रहेगा।

## चांदी 2 दिन में 9000 सोना 4500 सस्ता

नई दिल्ली, एजेंसी

सोने-चांदी के दाम में आज यानी 2 सितंबर को फिर गिरावट है। इंडिया बुलियन एंड ज्वेलर्स एसोसिएशन (IBJA) के मुताबिक 10 ग्राम 24 कैरेट सोने की कीमत 1,855 रुपए गिरकर 1.51 लाख रुपए हो गई है।

एक किलो चांदी की कीमत आज 2,059 रुपए गिरकर 2.28 लाख रुपए पर आ गई है। PM नरेंद्र मोदी की अपील के बाद 2 दिन में ही चांदी करीब 9,000 और सोना 4,500 रुपए सस्ता हो चुका है।

कल सोना 2,652 रुपए और चांदी 6,780 रुपए सस्ती हुई थी।

मार्केट एक्सपर्ट अनुज गुप्ता के अनुसार PM नरेंद्र मोदी की अपील के चलते सोने की कीमत पर दबाव देखने को मिल रहा है। इसके अलावा कच्चे तेल की कीमत में तेजी के कारण भी सोने और चांदी में गिरावट आई है। अमेरिका ने होर्मुज



## कच्चे तेल की कीमत में तेजी और पीएम मोदी की सोना न खरीदने की अपील का असर

स्ट्रेट में ईरान के एक द्वीप पर हमला किया है। ईरान ने भी जॉर्डन में अमेरिकी ठिकानों पर हमला किया। इस साल सोने-चांदी की कीमत में लगातार उतार-चढ़ाव देखने को मिल रहा है। 31 दिसंबर 2025 को सोने के दाम 1.33 लाख रुपए थे, जो 29 जनवरी को बढ़कर 1.76 लाख रुपए के सबसे ऊपरी स्तर पर पहुंच गए थे।

## 5 की मौत, 68 घायल, ईरान का जॉर्डन-बहरीन में जवाबी अटैक अमेरिका ने ईरान में शादी समारोह पर हमला किया

वॉशिंगटन डीसी, एजेंसी

अमेरिका ने ईरान पर 3 दिन में दूसरी बार हमला किया है। अमेरिकी सेना ने मंगलवार रात सिरिक, खुजस्तान, कस्म द्वीप और बंदर अब्बास पर मिसाइल और ड्रोन से हमले किए।

ईरान के मुताबिक सिरिक में एक शादी समारोह के दौरान मिसाइल गिराए गए। इसमें 5 लोगों की मौत हुई जबकि 68 लोग घायल हो गए। मेहर न्यूज के मुताबिक मरने वालों में 4 साल का एक बच्चा भी शामिल है। हमले के बाद सामने आए वीडियो और तस्वीरों में घायल बच्चे अस्पताल में इलाज कराते दिख रहे हैं। वहीं, खुजस्तान प्रांत पर



ईरान ने दावा किया है कि खुजस्तान प्रांत में अमेरिकी मिसाइल हमले में 7 लोगों की मौत हो गई, जबकि 8 घायल हुए हैं। ईरान की सरकारी आईआरएनए के मुताबिक, अमेरिका ने प्रांत में 3 जगहों को निशाना बनाया।

हमले में 7 लोगों की मौत हो गई, जबकि 8 लोग घायल हुए। हालांकि अमेरिका का दावा है कि उन्होंने ईरान के सैन्य ठिकानों को निशाना बनाया है। इन हमलों के जवाब में ईरान ने जॉर्डन और बहरीन में अमेरिकी सैन्य ठिकानों को निशाना

## लोग बोले- सुरक्षित जगह पहुंचने का वक़्त नहीं था, 7 दिन में 1127 मौतें नेपाल में 38 मिनट बाद मिला ग्लेशियर टूटने का अलर्ट

बीजिंग, एजेंसी

नेपाल में 26 अगस्त को आई बाढ़ की चेतावनी ग्लेशियर टूटने के करीब 38 मिनट बाद जारी की गई थी। बाढ़ से बचे लोगों का कहना है कि अलर्ट मिलने तक उनके पास सुरक्षित जगह पहुंचने का पर्याप्त समय नहीं था।

कई लोगों ने कहा कि वे चेतावनी से ज्यादा किस्मत की वजह से बच पाए। काठमांडू पोस्ट की रिपोर्ट के मुताबिक, ग्लेशियर टूटने और अचानक बाढ़ आने का खतरा लंबे समय से मौजूद था। इसके बावजूद इस जोखिम की लगातार निगरानी नहीं की गई।

नेपाल पुलिस के मुताबिक, बाढ़ में अब तक 1127 लोगों की मौत हो



चुकी है। 4600 से ज्यादा लोग अभी भी लापता हैं। बाढ़ में हाइड्रोपावर प्रोजेक्ट्स, सड़कें, पुल, स्कूल और अस्पताल को नुकसान पहुंचा है। दर्जनों हाइड्रोपावर प्रोजेक्ट्स के सैकड़ों कर्मचारी अब भी लापता हैं। कई लोगों के सुरंगों में फंसे होने की आशंका है।

नेपाल में बाढ़ और लगातार बारिश के बाद सुन कोशी, बूढी गंडकी और महाकाली नदियों का जलस्तर चेतावनी स्तर से ऊपर पहुंच गया है। प्रशासन ने मध्य, पश्चिमी और पूर्वी नेपाल के निचले इलाकों में रहने वाले

## नेपाल पीएम बोले- 95 शव परिजनों को सौंपे गए

नेपाल के प्रधानमंत्री बालेन्द्र शाह ने संसद में बताया कि बाढ़ के बाद अब तक 95 शव परिजनों को सौंपे गए हैं। शाह ने कहा कि बाढ़ 26 अगस्त की सुबह करीब 8:30 बजे आई थी। जानकारी मिलते ही सरकार ने राहत-बचाव अभियान शुरू किया। 9:15 बजे आपात बैठक बुलाई गई और 10:30 बजे तक हेलिकॉप्टर व बचाव दल तैनाती के लिए तैयार थे।



- नेपाल की विनाशकारी बाढ़ में लापता हुए सूरज तिम्बिल्सना का शव अब तक नहीं मिल सका है। काठमांडू के पशुपतिनाथ मंदिर में सूरज तिम्बिल्सना के परिजनों ने उनका अंतिम संस्कार पुतले के जरिए किया है।
- अंतिम संस्कार के दौरान परिवार के सदस्य और रिश्तेदार भावुक नजर आए। सूरज के बेटे ने भी पिता के अंतिम संस्कार की रस्मों में हिस्सा लिया।

लोगों को सतर्क रहने को कहा है, और तुरंत सुरक्षित और ऊंचे स्थानों पर जाने की अपील की है। अमेरिका की फ्राइसिस रिस्पांस इंटरनेशनल (CRI) की 13 सदस्यीय टीम नेपाल पहुंच गई है। यह टीम रसुवा जिले के चिलिमे क्षेत्र में हाइड्रोपावर प्रोजेक्ट की सुरंगों में लापता लोगों की खोज में मदद करेगी।

## डील : पीएम से बोले- ये प्लेन आपको निराश नहीं करेंगे, मैं भी याद रखूंगा

## ट्रम्प ने बोइंग डील के लिए बांग्लादेश को कहा शुक्रिया

वॉशिंगटन डीसी, एजेंसी

अमेरिकी राष्ट्रपति डोनाल्ड ट्रम्प ने बांग्लादेश के प्रधानमंत्री तारीक रहमान को पत्र लिखकर बोइंग विमान खरीदने के फैसले के लिए धन्यवाद दिया है। बांग्लादेश PM तारिक रहमान के नाम से 31 अगस्त को लिखी इस चिट्ठी में ट्रम्प ने लिखा, प्रिय प्रधानमंत्री, मुझे बोइंग विमान खरीदने से संबंधित आपकी चिट्ठी मिली। मैं इस फैसले की बहुत तारीफ करता हूं। बोइंग आपको निराश नहीं करेगा और मैं भी इसे नहीं भूलूंगा। मैं आपसे मिलने का इंतजार कर रहा हूं। ट्रम्प के दूसरे कार्यकाल में बांग्लादेश के अलावा कम से कम 6 देशों ने अमेरिका से बोइंग के विमान



खरीदने का ऐलान किया है। अमेरिका में बड़े यात्री विमान बनाने वाली मुख्य कंपनी बोइंग ही है। वहां दूसरी विमान कंपनियां भी हैं, लेकिन वे ज्यादातर सैन्य या छोटे विमानों के कारोबार में हैं।

बांग्लादेश की बोइंग खरीद सिर्फ अपनी एयरलाइन का बेड़ा बढ़ाने की योजना नहीं है। इसका एक बड़ा मकसद अमेरिका के साथ व्यापार घाटा कम करना और अमेरिकी टैरिफ में राहत पाना भी है। इसी वजह से बोइंग विमान खरीदने का मुद्दा दोनों देशों के व्यापारिक रिश्तों से भी जुड़ गया है। जब अमेरिका ने बांग्लादेश के सामान पर 37% टैरिफ लगाने की बात कही, तो बांग्लादेश ने अमेरिका से ज्यादा सामान खरीदने की कोशिश शुरू की।



अमेरिकी राष्ट्रपति ट्रम्प ने 2017 में बोइंग की साउथ कैरोलिना फैक्ट्री का दौरा किया था।

## अमेरिका से 25 बोइंग प्लेन खरीदने की तैयारी में बांग्लादेश

बांग्लादेश के पास अभी 14 बोइंग प्लेन हैं। बांग्लादेश ने अप्रैल 2026 में 14 नए बोइंग विमान का ऑर्डर भी दिया था। अमेरिकी राजदूत सर्जियो गोर ने 30 अगस्त

को बताया था कि ट्रम्प और रहमान के बीच बोइंग विमानों को लेकर बड़ी डील हुई है। इसके तहत बांग्लादेश 25 बोइंग विमान खरीदने की तैयारी में है।

## अमेरिकी टैरिफ से राहत पाने के लिए डील हुई

## दक्षिण सिनाई में बस पलटने से 16 लोगों की हुई मौत

मिस्र में दर्दनाक सड़क हादसा, 28 घायल

काहिरा, एजेंसी

मिस्र के दक्षिण सिनाई इलाके से एक बेहद दर्दनाक खबर सामने आई है। यहां के दहाब-नुवैबा रोड पर बुधवार को एक भीषण बस हादसे में 16 लोगों की मौत हो गई, जबकि 28 अन्य लोग गंभीर रूप से घायल बताए जा रहे हैं। देश के स्वास्थ्य मंत्रालय ने इस हादसे की आधिकारिक पुष्टि की है। यह दुर्घटना लाल सागर तट के पास वाले इलाके में हुई, जो पर्यटकों के बीच काफी लोकप्रिय और व्यस्त माना जाता है। बस किस वजह से दुर्घटनाग्रस्त हुई, इसकी जांच की जा रही है, लेकिन हादसे के बाद मौके पर चीख-पुकार मच गई। सूचना मिलते ही राहत और बचाव टीमें तुरंत घटनास्थल पर पहुंचीं और सभी घायलों को इलाज के लिए नजदीकी अस्पतालों में भर्ती



- दहाब-नुवैबा रोड पर 28 अन्य लोग गंभीर रूप से घायल।
- लाल सागर तट के पास हुआ यह दर्दनाक हादसा।

कराया गया। बता दें कि मिस्र में बड़े सड़क हादसे थमने का नाम नहीं ले रहे हैं। इससे ठीक एक महीने पहले भी इसी तरह की एक दर्दनाक घटना घटी थी, जब मिस्र के इस्माइलिया गवर्नरेंट में हुए एक सड़क हादसे में 15 लोगों की मौत हो गई थी और 32 अन्य लोग घायल हो गए थे।

## तमसा संकेत

tamsa.news@lko@gmail.com

स्वत्वाधिकारी, मुद्रक, प्रकाशक विद्या देवी द्वारा कृष्णा डाइनेस्टी प्रिंटिंग प्रेस म0 न0 195 सेक्टर 6-बी, वृन्दावन योजना, रायबरेली रोड लखनऊ-226 029 (उ0प्र0) से मुद्रित व प्रकाशित।

## सम्पादक : विद्यादेवी

समस्त विवादों का न्याय क्षेत्र लखनऊ होगा

समाचार पत्र में प्रकाशित लेख, राजनीतिक विश्लेषण, लेखकों के अपने विचार हैं। सम्पादक का इन विचारों से सहमत होना आवश्यक नहीं है। मो0- 9415799533 R.N.I. NO. UPHIN/2021/83676